

भूमे गाउँपालिका  
गाउँसभाको बैठकमा बजेट तथा कार्यक्रम तर्जुमा समितिका संयोजक

श्री सविना बुढाज्यूबाट प्रस्तुत

आ.व. २०७९/०८० को

# वार्षिक बजेट वक्तव्य



भूमे गाउँपालिका  
गाउँ कार्यपालिकाको कार्यालय  
रुकुम (पूर्व)

असार १०, २०७९

भूमे गाउँसभाका अध्यक्षज्यू,

गाउँसभा सदस्यज्यूहरू,

राष्ट्रसेवक कर्मचारी, पत्रकार तथा यहाँ उपस्थित सम्पूर्ण महानुभावहरू र आम भूमेबासी आमा बुवा, दाजु-भाई तथा दिदी-बहिनीहरू

१. स्थानीय तह सदस्य निर्वाचन २०७९ पछि यस गरिमामय गाउँसभामा अघिल्लो स्थानीय सरकारको अनुभव र नवगठित स्थानीय सरकारको उत्साहका साथ यस गरिमामय सभासमक्ष भूमे गाउँपालिकाको आर्थिक वर्ष २०७९/८० को बजेट तथा कार्यक्रम प्रस्तुत गर्न उपस्थित छु ।
२. यो अवसरमा आर्थिक, सामाजिक तथा राजनीतिक परिवर्तनमा नेतृत्वदायी भूमिका निर्वाह गर्ने सबै अग्रजहरूप्रति आदरभाव व्यक्त गर्दै संघीय लोकतान्त्रिक गणतन्त्र नेपाल निर्माणका लागि नेपाली जनताले पटक—पटक गर्दै आएका ऐतिहासिक जनआन्दोलन, १९ दिने ऐतिहासिक जनआन्दोलन २, सशस्त्र संघर्ष, जनयुद्धको गौरवपूर्ण इतिहासलाई स्मरण गर्दै नेपालको सार्वभौमिकता, भौगोलिक अखण्डता, राष्ट्रिय एकता, स्वाधीनता, स्वाभिमान, राष्ट्र हित, लोकतन्त्र र अग्रगामी परिवर्तनका लागि भएका विभिन्न आन्दोलनहरूमा आफ्नो अमूल्य जीवन उत्सर्ग गर्नुहुने महान वीर शहीदहरू प्रति उच्च सम्मान गर्दै भावपूर्ण श्रद्धाञ्जली अर्पण गर्दछु । साथै, घाइते, अपाङ्ग, बेपत्ता योद्धाहरूको त्याग, तपस्या र बलिदान तथा अग्रजहरूको अतुलनीय योगदानको उच्च सम्मान गर्दछु ।
३. भूमे गाउँपालिकाको स्थानीय सरकारको स्थापना कालमा विभिन्न संघर्ष गर्दै विभिन्न उपलब्धि हासिल र महत्वपूर्ण कार्यहरूको थालनी गर्दै स्थानीय सरकार सञ्चालनको जिम्मेवारी हस्तान्तरण गर्ने अघिल्लो कार्यकालका सबै जनप्रतिनिधिहरूलाई धन्यवाद व्यक्त गर्दछु । साथै, यो जिम्मेवारी प्रदानका लागि स्थानीय तहको निर्वाचन सफलतापूर्वक सम्पन्न गराउने नेपाल सरकार,

## भूमे गाउँपालिकाको आर्थिक वर्ष २०७९।०८० को वार्षिक बजेट वक्तव्य

निर्वाचन आयोग, राष्ट्रसेवक कर्मचारी, सुरक्षा निकाय, राजनीतिक दलहरू तथा अन्य संघसंस्था र आम भूमे गाउँपालिकाबासी नागरिकप्रति भूमे गाउँपालिकाको नवनिर्वाचित स्थानीय सरकार आभार प्रकट व्यक्त गर्दछ ।

४. कोभिड १९ महामारीले हाम्रो आर्थिक, सामाजिक, मनोवैज्ञानिक र विकास क्रियाकलापमा गम्भिर असर पार्यो । संक्रमण जोखिम न्यूनीकरण तथा रोकथामका लागि सहयोग गर्ने देश विदेशमा रहनुभएका आम गाउँपालिकाबासी तथा अन्य महानुभावहरू, सञ्चार जगत, विभिन्न संघसंस्था, संघ तथा प्रदेश सरकार र सबै निकाय तथा पदाधिकारीहरू, महामारी विरुद्धको लडाईंमा अग्रपङ्क्तिमा खटिनुभएका स्वास्थ्यकर्मी, सुरक्षाकर्मी, राष्ट्रसेवक कर्मचारी, जनप्रतिनिधि, अगुवा, वुद्धिजिवी र आम समुदायप्रति पुनः सम्मान व्यक्त गर्दछु । कोभिड १९ का कारण ज्यान गुमाउनु हुने सबैप्रति भावपूर्ण श्रद्धाञ्जलीका साथै उहाँहरूका आफन्त तथा परिवारजनप्रति गहिरो समवेदना पनि प्रकट गर्दछु ।
५. भूमे गाउँपालिकाको आगामी आर्थिक वर्षको बजेट तथा कार्यक्रम तर्जुमा गर्दा नेपालको संविधान, दीगो विकास लक्ष्य, प्रचलित कानूनी व्यवस्था, नेपाल सरकार, प्रदेश सरकार र भूमे गाउँपालिकाको आवधिक योजनाले निर्दिष्ट गरेका लक्ष्य उद्देश्य, मध्यमकालीन खर्च संरचना, विगतका जनप्रतिनिधिहरूको सुझाव तथा अनुभव, विभिन्न निकाय तथा व्यक्तिहरूबाट प्राप्त सुझावलाई आधार बनाएको छु ।
६. कोभिड-१९ का कारण सामाजिक जनजीवन, आर्थिक क्रियाकलापका साथै विकासका क्रियाकलापमा परेको असरलाई समेत मध्यनजर गर्दै राष्ट्रिय, प्रादेशिक र स्थानीय आकांक्षा र लक्ष्य हासिल हुने गरी बजेट केन्द्रित गरेको छु ।
७. भूमे गाउँपालिकालाई नेपालका सबै स्थानीय तहहरूमध्येको नमूना गाउँपालिकाको रूपमा परिचित गराउनु अहम जिम्मेवारी र चुनौति हामी बीचमा छ । राष्ट्रिय र प्रादेशिक प्राथमिकता, आवधिक योजना, अन्तर्राष्ट्रियस्तरमा गरिएका प्रतिवद्धताका आधारमा गाउँपालिकाको समृद्धि र समुन्नतिका लागि एकीकृत गुरुयोजना र पालिकाको आवधिक योजनाले

भूमे गाउँपालिकाको आर्थिक वर्ष २०७९।०८० को वार्षिक बजेट वक्तव्य

निर्दिष्ट गरेको दीर्घकालीन सौँच, लक्ष्य र उद्देश्य प्राप्तिसमा स्थानीय सरकार प्रतिबद्ध र केन्द्रित छ।

**सभाका अध्यक्षज्यू,**

अब म चालु आर्थिक वर्षसम्मको अवस्था र नीति तथा कार्यक्रम कार्यान्वयनको समीक्षा प्रस्तुत गर्ने अनुमति चाहन्छु ।

८. अघिल्लो कार्यकालको स्थानीय सरकारबाट स्थानीय सरकार सञ्चालनका लागि आवश्यक नीतिगत तथा कानूनी पूर्वाधार तयार गरेको छ । आवश्यकतानुसार नयाँ नीति तथा कानून र योजना तर्जुमा गर्नुपर्नेछ ।
९. जिल्लाको साझा सरोकार, अन्तरपालिका समन्वय र सहकार्य तथा आपसी एकतालाई मजबुत पार्ने खालका साझा सरोकारका आयोजनाहरू पहिचान भई जिल्लास्तरको कार्ययोजना समेत तयार भएकाले अन्तरपालिका साझेदारीमार्फत न्यून लागतमा अधिकतम् उपलब्ध हासिल हुने आयोजना तथा कार्यक्रम कार्यान्वयन गर्न सकिने अवसर छ ।
१०. चालु आर्थिक वर्षको जेठ मसान्तसम्म स्थानीय सञ्चित कोषमा नेपाल सरकारबाट वित्तीय समानीकरण अनुदान वापत रु. ११ करोड ४२ लाख, सशर्त अनुदान वापत रु. २० करोड ७० लाख ७७ हजार दुई सय पचास, समपूरक अनुदान वापत एक करोड ६६ लाख, विशेष अनुदान वापत रु. ६६ लाख प्राप्त भएको भने प्रदेश सरकारबाट समानीकरण अनुदान वापत रु. ४० लाख २७ हजार पाँच सय, सशर्त अनुदानवापत रु. ४२ लाख ७२ हजार, विशेष अनुदान वापत रु. ३० लाख र समपूरक अनुदान वापत रु. ७५ लाख प्राप्त भएको छ । नेपाल सरकारबाट प्राप्त हुने राजस्व बाँडफाँडबाट रु. ५ करोड ७२ लाख १३ हजार तीन सय एघार, प्रदेश सरकारबाट सवारी साधन कर राजस्व बाँडफाँडबाट रु. ४२ लाख ४५ हजार दुई सय त्रिहत्तर र आन्तरिक आयतर्फ रु. ३४ लाख सात हजार पाँच सय जम्मा भएको छ । गत आर्थिक वर्षबाट बचत भई सञ्चित कोषमा मौज्जात रहेको रु तीन करोड ३१ लाख ७६ हजार दुई सय बयासी समेत

भूमे गाउँपालिकाको आर्थिक वर्ष २०७९।०८० को वार्षिक बजेट वक्तव्य

गरी कुल ४३ करोड ९३ लाख ८० हजार तीन सय छयासी रुपैया प्राप्त भएको छ ।

११. खर्चतर्फ स्थानीय सञ्चित कोषबाट चालुतर्फ रु. १९ करोड ५७ लाख सैंतीस हजार दुई सय एकहत्तर र पूँजीगततर्फ रु. ९ करोड ७९ लाख ९६ हजार नौ सय चौरासी गरी कुल २९ करोड ३७ लाख ३४ हजार दुई सय छपन्न खर्च भई रु. १७ करोड ५६ लाख ४६ हजार एक सय मौज्जात रहेको छ।
१२. चालु आर्थिक वर्षको विषयगत शाखा तथा कार्यालयहरुबाट सम्पादित कार्यको प्रगति र समीक्षा प्रतिवेदन पनि यस सम्मानित सभासमक्ष पेश गरेको छु ।

**सभाध्यक्ष महोदय,**

१३. आगामी आर्थिक वर्षहरुमा गाउँपालिकाको समुन्नतिका लागि सामाजिक न्याय सहितको दिगो र उच्च आर्थिक वृद्धि हासिल गर्न लगानी तथा त्यसको उत्पादकत्व बढाउनु पर्नेछ। सरकारी, निजी, सहकारी र सामुदायिक क्षेत्रको सहकार्यबाट यो लक्ष्य हासिल गर्नुपर्नेछ। सरकारको बजेटको खर्चलाई प्रतिफलमुखी बनाउँदै पूँजीगत खर्च गर्न सक्ने क्षमता र पूँजीगत खर्चको गुणस्तर बढाउन प्रभावकारी बजेट कार्यान्वयन तथा अनुगमन मूल्याङ्कनका साथै थप मेहनत गर्नु पर्नेछ। आगामी बजेट तथा कार्यक्रम यी विषयहरुलाई सम्बोधन गर्नेतर्फ परिलक्षित भएर घाटा बजेट प्रस्तुत गरिएको छ।
१४. कोभिड-१९ का कारण प्रभावित जनजीवन विस्तारै सामान्य अवस्थामा फर्किदैछ । सबै नागरिकलाई कोभिड-१९ विरुद्धको खोप पहुँचमा ल्याउने नेपाल सरकारको कार्यक्रमबमोजिम यस गाउँपालिकामा लक्षित जनसङ्ख्याको करिब ९८ प्रतिशत नागरिकमा पूर्ण मात्राको खोप लगाइसकिएको छ। खोपको पहुँच, स्वास्थ्यकर्मीहरुको योगदान र आम पालिकाबासीको सावधानीका कारण कोभिड १९ संक्रमण जोखिम क्रमशः सामान्य अवस्थामा फर्किरहेको छ। जस्तोसुकै परिस्थितिमा आधारभूत शिक्षा, स्वास्थ्य, रोजगारी

भूमे गाउँपालिकाको आर्थिक वर्ष २०७९।०८० को वार्षिक बजेट वक्तव्य

र सामाजिक सुरक्षा तथा संरक्षणका अवसर उपलब्ध गराई सुरक्षित र सचेत एवं समुन्नत र सुसंस्कृत समाज निर्माण गर्न गाउँपालिका दृढ छ।

१५. सीमित साधन स्रोत र जनशक्ति उपलब्धताका बावजुद पनि सन्तोषजनक कार्यसम्पादन भइरहेको छ। गुणस्तरीय सेवा प्रवाह, भ्रष्टाचार नियन्त्रण, सचेत समाज निर्माण, विकासको छनौट, कार्यान्वयन र वितरण लगायत हरेक तहमा हरेकको अर्थपूर्ण सहभागिता र सुशासन प्रवर्द्धनमा यो पालिका प्रतिबद्ध छ।

१६. स्थानीय तह निर्वाचन २०७९ सँगै स्थानीय सरकार सञ्चालन गर्ने जिम्मेवारी प्राप्त हुँदै गर्दा यसभन्दा अगाडिको सरकारले हासिल गरेका उपलब्धि, नीति तथा कार्यक्रम र अनुभवलाई पनि सदुपयोग गर्दै संविधान प्रदत्त अधिकार क्षेत्रको प्रयोग गर्दै नेपाल सरकारले लिएको सुखी नेपाली समृद्ध नेपाल नारा र प्रदेश सरकारले लिएको समृद्ध लुम्बिनी: आत्मनिर्भर प्रदेश नारालाई सार्थक बनाउन तथा स्थानीय सरकारकोतर्फबाट समृद्ध र समुन्नत गाउँपालिका निर्माण गर्न महत्वकाङ्क्षी र दूरगामी लक्ष्यसहितको योजनाको सुरुवात भई कार्यान्वयनको दिशातर्फ अग्रसर छ। यस सन्दर्भमा विगतको अनुभव र सिकाई, वर्तमानको आधार र उत्प्रेरणाले भविष्य सुनौलो बनाउन सहयोगी हुने विश्वास मैले लिएको छु।

१७. बजेट विनियोजन कुशलता, कार्यान्वयन दक्षता र वित्तीय अनुशासनका लागि राजनीतिक संयन्त्र, व्यवसायिक कर्मचारीतन्त्र र सहयोगी समाजको सहयोगमा पालिकामा उपलब्ध प्राकृतिक तथा मानवीय लगायत सबै प्रकारका स्रोत तथा साधनको कुशलतापूर्वक परिचालन र उपयोग गर्दै सुशासन, विकास र समृद्धिमार्फत नागरिकको जीवनस्तरमा सकारात्मक एवं गुणात्मक परिवर्तन र समृद्ध पालिका निर्माण गर्ने पर्याप्त सम्भावना हामीसँग छ।

सभाअध्यक्षज्यू महोदय,

भूमे गाउँपालिकाको आर्थिक वर्ष २०७९।०८० को वार्षिक बजेट वक्तव्य

१८. यी सम्भावनाहरूलाई मूर्तरूप दिन यस गाउँपालिकाको अर्थतन्त्रमा देखिएका मूलभूत चुनौतिहरू यस प्रकार प्रस्तुत गरेको छु:

**क) आन्तरिक उत्पादन र उत्पादकत्व वृद्धि**

स्थानीय माटो र हावापानी सुहाउँदो उत्पादनका साधनहरूमाथि उत्पादक शक्तिको पहुँच वृद्धि गरी सार्वजनिक, निजी र सहकारी क्षेत्रको लगानी सहकार्यबाट उत्पादकत्व र उत्पादन वृद्धि गर्नुपर्ने चुनौति छ। उत्पादित वस्तुको उचित बजार व्यवस्थापनका माध्यमबाट आन्तरिक तथा बाह्य बजार सुनिश्चित गर्नु अर्को चुनौति रहेको छ।

**ख) कार्यान्वयन क्षमता वृद्धि:**

गाउँपालिकाभित्र सञ्चालन हुने विकास आयोजनाहरूको न्यून व्यवस्थापकीय क्षमता, निर्माण व्यवसायी र उपभोक्ता समितिको कमजोर वित्तीय र प्राविधिक क्षमता, कानूनी, नीतिगत र प्रक्रियागत जटिलताका कारण आयोजनाहरू तोकिएको समय सिमाभित्र सम्पन्न हुन नसक्ने तथा आयोजना कार्यान्वयनमा संलग्न सरोकारवालाहरूको काम गर्ने उत्साहमा कमी, नतिजा प्राप्तिप्रतिको उदासिनता र समग्र मानवीय क्षमताको कमीका कारण कार्यान्वयन क्षमता कमजोर देखिन्छ। स्थानीयस्तरमा दक्ष र सीपयुक्त जनशक्ति उत्पादन, आपसी समन्वय र प्रभावकारी अनुगमन प्रणालीको विकास गरी लक्ष्य बमोजिम कार्यसम्पादन गर्नु चुनौतिपूर्ण छ।

**ग) सार्वजनिक निर्माणको गुणस्तरीयता र संरक्षण:**

सार्वजनिक निर्माण कार्यको सुक्ष्म सुपरिवेक्षण, निर्माण व्यवसायीहरूको कमजोर क्षमता र सघन अनुगमनको अभावमा निर्माण भएका संरचनाहरू छोटो समयमा नै जीर्ण र लथालिङ्ग हुने गरेका छन्। सार्वजनिक निर्माणको गुणस्तर कमजोर रहेको अवस्थामा यसमा सुधार गरी सार्वजनिक निर्माणको गुणस्तर वृद्धि गर्नुपर्ने र दोहोरो खर्च रोक्नुपर्ने र

भूमे गाउँपालिकाको आर्थिक वर्ष २०७९।०८० को वार्षिक बजेट वक्तव्य निर्मित सार्वजनिक सम्पतीको उचित उपयोग र संरक्षण कार्य चुनौतिपूर्ण छ।

घ) आर्थिक तथा सामाजिक विकास गर्नु

भौतिक पूर्वाधार विकास क्रमशः भैरहे पनि आम नागरिकको जीवनस्तर माथि उकास्न शिक्षा, स्वास्थ्य, सरसफाई, रोजगारी क्षेत्रमा आमूल परिवर्तन नभएसम्म वास्तविक विकासको आभास नहुने भएकाले मानव विकास सूचकाङ्कमा पछि परेको पालिकाबासीको चिन्तन, जीवनशैली, शिक्षा स्वास्थ्यमा गुणस्तर ल्याउनु र रोजगारी सृजना गर्नु चुनौतिपूर्ण छ।

ङ) स्थानीयस्तरमा रोजगारी सृजनामार्फत यूवाहरुलाई गाउँमै फर्काउनु,

गाउँमा रोजगारी तथा आम्दानीको सम्भावना नभएर वा नदेखेर गाउँ छोडेका यूवाहरुलाई स्थानीय स्तरमै टिकाउन सकेमा गाउँपालिका विकासमा कोषेढुङ्गा सावित हुनेछ। उनीहरुलाई गाउँमै काम दिन सक्ने वातावरण सिर्जना गर्ने कार्य निकै चुनौतिपूर्ण छ।

च) औपचारिक अर्थतन्त्रको विकास:

आर्थिक क्षेत्रको ठूलो हिस्सा औपचारिक क्षेत्रभन्दा बाहिर रहेको कारण अर्थतन्त्रको वास्तविक पहिचान गर्न गाह्रो छ। बैंक तथा वित्तीय संस्थाहरुको स्थापना हुन नसकेको अवस्थामा सबै आर्थिक कारोवारहरुलाई औपचारिक दायरामा ल्याई सबै आर्थिक कारोवारहरु बैकिङ प्रणाली मार्फत् गर्ने कार्य चुनौतिपूर्ण छ।

छ) सूचना तथा सञ्चार प्रविधिको विकास:

भौगोलिक विकटताका साथै सूचना तथा सञ्चारको पहुँच नभएकाले विकास निर्माण, कार्यान्वयन, आपसी समन्वय, सेवा प्रवाहका क्रममा असहजता पैदा हुनुका साथै लागत समय र स्रोत महँगो पर्न जान्छ। गाउँपालिकाभित्रका सबै जनताले सूचना तथा सञ्चारमा सहज रूपमा पहुँच



भूमे गाउँपालिकाको आर्थिक वर्ष २०७९।०८० को वार्षिक बजेट वक्तव्य

स्थापित गर्नका लागि आवश्यक सूचना तथा सञ्चार प्रविधिहरूको पूर्वाधारहरूको निर्माण र निजी क्षेत्रलाई आकर्षण गर्ने कार्य पनि चुनौतिपूर्ण छ।

ज) सुशासन अभिवृद्धि:

सबै वर्ग क्षेत्रको अर्थपूर्ण सहभागिता, कानूनको परिपालना, सेवा प्रवाहमा प्रभावकारिता, सुदृढ र सक्षम संस्थागत सुशासन कायम गरी सेवा प्रवाहमा प्रभावकारीता ल्याउने तथा व्यवसायिक कर्मचारीतन्त्र र सहयोगी समाजको निर्माण गर्ने कार्य चुनौतिपूर्ण छ।

सभाअध्यक्षज्यू महोदय,

१९. हाम्रा थुप्रै चुनौतिहरू रहेता पनि समृद्ध नेपालको बलियो जगको रूपमा रहेको स्थानीय तहलाई मजबुट बनाउन आम जनताको उल्लेख्य तत्परता र सहभागिता लगायतका स्वयंसेवा प्रणाली तथा मुद्रा परिचालन लगायतका प्रचुर सम्भावनाहरूको परिचालन मार्फत सफा र हरियाली: समृद्ध भूमे निर्माण गरी नागरिकको जीवनस्तरमा गुणस्तरीयता ल्याउने अवसर प्राप्त भएको छ। विद्यमान अवसरहरूको सदुपयोग र चुनौतिहरूको सामना गर्ने गरी आर्थिक वर्ष २०७९।०८० को वार्षिक बजेट तथा कार्यक्रम तयार गरिएको छ। यो बजेटका उद्देश्यहरू यसप्रकार प्रस्तुत गरेको छु:

- क) उत्पादन र उत्पादकत्वमा वृद्धि गरी आर्थिक स्थायित्व कायम गर्ने,
- ख) शिक्षा र स्वास्थ्यलाई प्राथमिकता दिँदै आम नागरिकहरूलाई गुणस्तरीय सेवा उपलब्ध गराउने,
- ग) सबै वर्ग, लिङ्ग, समूहको अपनत्वकरण मार्फत समतामूलक सभ्य समाजको निर्माण र सरकारको प्रभावकारिता अभिवृद्धि गरी सुशासन प्रवर्द्धन गर्ने,
- घ) कृषि, उद्योग, पर्यटन र सेवा क्षेत्रहरूमा उत्पादन तथा रोजगारी वृद्धि गरी गरिबी न्यूनीकरण गर्ने,

भूमे गाउँपालिकाको आर्थिक वर्ष २०७९।०८० को वार्षिक बजेट वक्तव्य

- ड) उपलब्ध साधन स्रोतको अधिकतम उपयोग र प्रभावकारी परिचालनमार्फत् आत्मनिर्भर अर्थतन्त्रको विकास गर्ने,
- च) दिगो, अन्तरसम्बन्धित भौतिक पूर्वाधारहरूको विकास तथा विस्तारमार्फत सुरक्षित संरचनामा जोड दिने ।

27. यी उद्देश्यहरू हासिल गर्नको लागि आर्थिक वर्ष २०७९।०८० को बजेटका प्राथमिकताहरू देहाय बमोजिम निर्धारण गरिएको छः

- क) कृषि, पर्यटन, उद्योग तथा मानव संशाधनको क्षेत्रमा जोड,
- ख) घरेलु तथा साना उद्योग प्रवर्द्धनबाट उत्पादन र उत्पादकत्व वृद्धि र बजारीकरणमा जोड,
- ग) गुणस्तरीय शिक्षा, स्वास्थ्य, खानेपानी र सरसफाई लगायतका क्षेत्रमा जोड
- घ) पर्यटन पूर्वाधारको विकास तथा प्रवर्द्धन, जलविद्युत उत्पादन, उद्योग स्थापना लगायतका क्षेत्रमा सरकारी, निजी र सहकारी क्षेत्रको लगानी आकर्षण तथा रोजगारी प्रवर्द्धन
- ड) स्थानीय उत्पादन र उत्पादकत्व वृद्धि, रोजगारी सिर्जना र गरिबी निवारण
- च) अन्तरसम्बन्धित पूर्वाधार विकास र पूँजी निर्माण
- छ) विपद् व्यवस्थापन, वन तथा भू-संरक्षण, जलवायु परिवर्तन अनुकूलन
- ज) संस्थागत विकास तथा शासकीय सुधारमार्फत विधिको शासन, सार्वजनिक सेवाको प्रभावकारिता, जवाफदेहिता र विकासमा नागरिकको जनसहभागिता सहितको सुशासनमा जोड,
- झ) नवप्रवर्तन, वैज्ञानिक अनुसन्धान र विकास ।

सभाध्यक्ष महोदय,

## भूमे गाउँपालिकाको आर्थिक वर्ष २०७९/०८० को वार्षिक बजेट वक्तव्य

अब म यिनै चुनौति, उद्देश्य र प्राथमिकताको सेरोफेरोमा रहेर तयार गरिएको आगामी आर्थिक वर्ष २०७९/०८० को व्ययको अनुमान यस सम्मानित सभासमक्ष प्रस्तुत गर्दछु।

२०. नेपाल सरकार तथा प्रदेश सरकारबाट प्राप्त समानीकरण अनुदान, राजस्व बाँडफाँड वापत प्राप्त हुने रकम, आन्तरिक आय तथा ऋणबाट प्राप्त हुने रकमलाई अनिवार्य दायित्व, क्रमागत आयोजना, पालिकास्तरीय आयोजना र वस्तीस्तरबाट माग भएका वडास्तरीय आयोजनाहरूमा आवश्यक बजेट विनियोजन गरेको छु ।
२१. सशर्त अनुदानका रूपमा नेपाल सरकार र प्रदेश सरकारबाट प्राप्त आयोजना तथा कार्यक्रमहरू पालिकाको प्राथमिकताको आधारमा छनौट गरी प्राप्त मार्गदर्शन बमोजिम समयमै कार्यान्वयन गर्ने व्यवस्था मिलाएको छु।
२२. यस गाउँपालिकाबाट सिफारिश भई माग गरिए बमोजिम नेपाल सरकार र प्रदेश सरकारबाट स्वीकृत भई आएका सम्पूरक अनुदानतर्फको आयोजना कार्यान्वयन गर्न तथा स्थानीय तहको लागत सहभागिता सुनिश्चित गर्न रु. दुई करोड विनियोजन गरेको छु।
२३. पालिकाको सिफारिश बमोजिम नेपाल सरकारबाट प्राप्त विशेष अनुदानतर्फ पोषणमैत्री नमूना टोल र स्वास्थ्य प्रवर्द्धन कार्यक्रमका लागि रु. ५० लाख र शैक्षिक गुणस्तर वृद्धि तथा STEM शिक्षा कार्यक्रमका लागि रु. ५० लाख विनियोजन गरिएको छ। त्यसैगरी लुम्बिनी प्रदेश सरकारबाट प्राप्त विशेष अनुदानतर्फ मुख्यमन्त्री शैक्षिक सुधार कार्यक्रमका लागि रु. ६० लाख विनियोजन भएको छ ।

**सभाध्यक्ष महोदय,**

अब म मुख्य मुख्य क्षेत्रगत कार्यक्रम तथा विनियोजन प्रस्ताव पेश गर्ने अनुमति चाहन्छु।

**पालिकास्तरीय गौरवका आयोजना**

२४. गाउँपालिकाका सबै वडा तथा वस्तीहरूलाई सडक सञ्जालमा जोड्ने गरी सडक पूर्वाधार विकासतर्फ मुख्य सडक, चक्र सडक र सहायक सडकमा

## भूमे गाउँपालिकाको आर्थिक वर्ष २०७९।०८० को वार्षिक बजेट वक्तव्य

विभाजन गरी बजेट व्यवस्था गरेको छु । कुचिबाड सिमखोला लाबाड सडक, सिमा झुम्लाबाड क्याङ्सी गाबाड काँक्री सडक, धर्मशाला लाबाड चुनबाड सडक लगायतका चक्र सडकहरूमा आवश्यक क्रमागत बजेटको व्यवस्था मिलाएको छु ।

२५. गाउँपालिकाको मापदण्ड बमोजिमको प्रशासनिक भवन निर्माणका लागि क्रमागत रु. ७० लाख, वडा कार्यालयहरूको भवन निर्माणतर्फ १ नं वडा कार्यालयको भवन निर्माणका लागि रु. एक करोड बजेट विनियोजन गरी यसै आर्थिक वर्षदिखि सञ्चालन गर्ने व्यवस्था मिलाएको छु ।
२६. मारिड कृषि अनुसन्धान केन्द्रलाई कृषि उद्योग र कृषि पर्यटनको नमूनाको रूपमा विकास गर्न पूर्वाधार विकासतर्फ जोड दिएको छु । मारिडमा नयाँ प्रजातिको विरुवा परीक्षण स्थल तथा कृषि अनुसन्धानका लागि प्रयोगशाला स्थापना र सामूहिक खेती प्रणालीको नमूनाको रूपमा विकास गर्न अनुसन्धान केन्द्रका लागि कूल रु. ५९ लाख ८० हजार रुपैयाँ विनियोजन गरेको छु ।
२७. थबाडखोला जलविद्युत आयोजनालाई सार्वजनिक निजी साझेदारी अवधारणामार्फत कार्यान्वयन गर्न आवश्यक नीतिगत व्यवस्था गरी आम नागरिकको समेत लगानी र प्रतिफलमाथि अधिकार हुने गरी निर्माण कार्य अगाडि बढाउन आन्तरिक ऋणबाट बेहोर्ने गरी सुरुवातमा रु. एक करोड विनियोजन गरेको छु ।
२८. स्थानीय कृषि उपज तथा उत्पादनको संकलन, तथा बजारीकरणका लागि स्थापित सहकारी बजार सञ्चालन तथा व्यवस्थापनमा जोड दिनुका साथै पालिकामा एक चिस्यान केन्द्र निर्माणका लागि प्रदेश सरकारसँगको साझेदारीमा रु. असी लाख र कृषि उपज संकलन केन्द्र तथा हाट बजार निर्माणका लागि रु. २५ लाख बजेट विनियोजन गरेको छु ।

### मर्यादित जीवन: स्वास्थ्यमा ध्यान

२९. गाउँपालिकाद्वारा सञ्चालित अस्थायी अस्पतालको सुदृढीकरण, निर्माणाधीन ५ शैय्या अस्पतालको कार्यसम्पन्न तथा व्यवस्थापन, सडक दूर्घटनालाई

## भूमे गाउँपालिकाको आर्थिक वर्ष २०७९।०८० को वार्षिक बजेट वक्तव्य

मध्यनजर गरी मध्यपहाडी लोकमार्ग आसपासमा ट्रमा अस्पताल तथा टेलिमेडिसिन सेवा सञ्चालन गर्न आवश्यक समन्वय र पहल गरिनेछ ।

३०. स्वास्थ्य सम्बन्धी पूर्वाधार निर्माण तथा संस्थागत प्रणालीमा थप सुदृढीकरण गर्दै स्वास्थ्य संस्थाहरूमा औषधी, उपकरण, द्रुत टिम, स्वास्थ्यकर्मीको पर्याप्त व्यवस्था तथा परिचालन र आवश्यकतानुसार सेवा इकाई विस्तार गरी आम गाउँपालिकाबासीको स्वास्थ्य सुविधा पहुँच वृद्धि गर्न आवश्यक बजेट विनियोजन गरेको छु ।
३१. स्वास्थ्य संस्थाहरूलाई न्यूनतम सेवा मापदण्डको प्रगतिको आधारमा दण्ड, पुरस्कार र सुदृढीकरणमा जोड दिने व्यवस्था मिलाएको छु । स्वास्थ्य जोखिम हस्तान्तरणका लागि सङ्घीय सरकार तथा प्रदेश सरकारसँगको समन्वयमा स्वास्थ्य बीमा कार्यक्रमलाई सहज, सरल र थप प्रभावकारी बनाउन सबैभन्दा बढी बीमा बनाउने दर्ता सहायकलाई पुरस्कार, बीमा गराए वापत थप ५ प्रतिशत प्रोत्साहनका लागि बजेट विनियोजन गरेको छु । द्वन्द्व पीडित, अति विपन्न परिवार, घाइते तथा अपाङ्गता भएका व्यक्ति र दीर्घ रोगीहरूको निःशुल्क स्वास्थ्य बीमा गर्न शुल्क वापतको रकम रु ६ लाख विनियोजन गरेको छु ।
३२. प्राकृतिक प्रकोपका कारण राहत, उद्धार तथा जोखिम न्यूनीकरण सम्बन्धी कार्यक्रम सञ्चालन गर्न प्रकोप व्यवस्थापन कोषलाई वृद्धि गर्न रु १० लाख बजेट विनियोजनको व्यवस्था गरेको छु । खोज, उद्धार, राहत, पुनर्स्थापना कार्यलाई योजनावद्ध व्यवस्थित गर्न पालिका तथा समुदायस्तरसम्म द्रुत प्रतिकार्य टोलीलाई आवश्यक सामग्री सहित तयारी अवस्थामा राखिनुका साथै विपद् व्यवस्थापन सूचना केन्द्रको रूपमा स्थानीय आपतकालीन केन्द्रलाई सुदृढीकरणका लागि आवश्यक बजेट विनियोजन गरेको छु ।
३३. संघ तथा प्रदेश सरकारले लिएको स्वास्थ्य सम्बन्धी नीतिलाई स्थानीयकरण गर्दै परिवार कल्याण कार्यक्रम, क्षयरोग नियन्त्रण कार्यक्रम, महमारी रोग नियन्त्रण कार्यक्रम, एकीकृत बाल स्वास्थ्य तथा पोषण कार्यक्रम, राष्ट्रिय स्वास्थ्य शिक्षा तथा सूचना, उपचारात्मक सेवा, नर्सिङ तथा सामाजिक सुरक्षा कार्यक्रम जस्ता कार्यक्रमहरूलाई प्रभावकारी कार्यान्वयन गर्न नेपाल

भूमे गाउँपालिकाको आर्थिक वर्ष २०७९।०८० को वार्षिक बजेट वक्तव्य

सरकारबाट सशर्त अनुदान वापत प्राप्त रकम रु तीन करोड विनियोजन गरेको छु ।

३४. आधारभूत स्वास्थ्य सेवामा सबै नागरिकको सहज पहुँचको सुनिश्चितताका लागि गुणस्तरीय स्वास्थ्य सम्बन्धी उपचारात्मक, निरोधात्मक र प्रवर्द्धनात्मक कार्यक्रमलाई कार्यान्वयन गर्न नेपाल सरकार, प्रदेश सरकार र अन्य सरकारी तथा गैरसरकारी संघसंस्थाहरूसँग समन्वय, सहकार्य र साझेदारी गरिनेछ ।
३५. नसर्ने तथा दीर्घ रोगहरूको पहिचान र निदानका लागि सबै वडामा घुम्ती स्वास्थ्य शिविर सञ्चालन गर्न रु १३ लाख ५० हजार, स्वास्थ्य सेवाको पहुँच कम भएका टोलहरूमा एकीकृत घुम्ती स्वास्थ्य सेवा सञ्चालन र स्वास्थ्य शिक्षा कार्यक्रम सञ्चालन गर्न रु ५ लाख ४० हजार रकम विनियोजन गरेको छु ।
३६. संस्थागत सुत्केरी सेवालार्इ थप प्रभावकारी बनाउन सुत्केरी भान्सा घर निर्माण तथा सुदृढीकरणमा जोड दिइनेछ । स्थानीय परम्परागत उपचार पद्धतिका ज्ञाता, धामी, झाँक्रीहरूको परम्परागत ज्ञान र विधिको सदुपयोग गर्न स्वास्थ्य तथा पोषण सम्बन्धी जानकारी दिन अन्तरक्रिया कार्यक्रम आयोजना गरिनेछ ।
३७. संस्थागत प्रसूति दर वृद्धि गरी गर्भवती र सुत्केरी आमाको मृत्युदरलाई शून्य पार्न विगतमा अपनाइएको नीति तथा कार्यक्रमलाई निरन्तरता दिँदै प्रसूति चेकजाँच र रेफरका लागि निःशुल्क एम्बुलेन्स सेवा र पोषण झोला कार्यक्रमका लागि बजेट विनियोजन गरेको छु ।
३८. अति विपन्न तथा घाइते व्यक्तिको उपचार सहायताका लागि नेपाल सरकार तथा प्रदेश सरकारसँग समन्वय सिफारिसका साथै निःशुल्क एम्बुलेन्स सेवा तथा उपचार सहायताका लागि कोषका लागि आवश्यक बजेट विनियोजन भएको छ ।
३९. सबै वडामा स्थापना भएका स्वास्थ्य संस्थाहरूको प्रभावकारी व्यवस्थापन र सेवा सञ्चालनका लागि जनशक्ति व्यवस्था गर्न बजेट विनियोजनलाई

भूमे गाउँपालिकाको आर्थिक वर्ष २०७९।०८० को वार्षिक बजेट वक्तव्य

प्राथमिकतामा राखेको छु । नागरिकहरूलाई नजिकबाट स्वास्थ्य सेवा पहुँच अभिवृद्धि गर्न दुई स्थानमा थप सामुदायिक स्वास्थ्य इकाई स्थापना गर्न व्यवस्थापनका लागि रु १० लाख रकम विनियोजन गरेको छु ।

४०. स्वास्थ्य संस्थाहरूको सुदृढीकरणका लागि सर्जिकल सामग्री, औषधी तथा पूर्वाधारको आवश्यक व्यवस्थाका साथै स्वास्थ्यकर्मीहरूको दक्षताका लागि आवश्यक तालिमको व्यवस्था, स्वास्थ्यकर्मीहरूको प्रोत्साहन सम्मान तथा संस्थागत सुविधामा विस्तार, स्वास्थ्य संस्थाहरूको सुदृढीकरण, पहुँच मार्ग निर्माण लगायत समग्र स्वास्थ्य क्षेत्रमा रु. तीन करोड रकम विनियोजन गरेको छु ।

४१. बहुक्षेत्रीय पोषण कार्यक्रम अन्तर्गत पोषण संवेदनशील, पोषण विशेष र पोषण सुधारका लागि विपन्न समुदायका महिला समूह तथा सहकारीहरूलाई विपन्न सदस्यहरूको आयआर्जन सुधार गर्न अनुदान जस्ता कार्यक्रमहरू सञ्चालन गरिनेछ । नेपाल सरकारको विशेष अनुदानमा नमूना पोषण टोलका लागि सघन पोषण कार्यक्रम, नमूना पोषण टोल समिति गठन, उत्पादन प्रवर्द्धन, पोषण आत्मनिर्भरताका लागि घरघरमा करेसाबारी निर्माण अनुदान, हरेक घर दश फलफूल विरुवा रोपन कार्यक्रम सञ्चालनका लागि रु ५० लाख रकम विनियोजनको व्यवस्था मिलाएको छु ।

४२. स्थानीय पाठ्यक्रममा वृहत्तर यौनिकता तथा प्रजनन स्वास्थ्य शिक्षा समेत समावेश गरेर विद्यालयस्तरमा अध्ययन अध्यापनको व्यवस्था मिलाइनेछ । किशोर किशोरीहरूको जीवनउपयोगी सीप विकासका लागि विद्यालयस्तरमा सचेतनामूलक कार्यक्रम सञ्चालनमा जोड दिएको छु ।

४३. किशोर किशोरीहरूको प्रजनन स्वास्थ्य सेवा, सूचनामा पहुँच अभिवृद्धि गर्न सबै स्वास्थ्य संस्थाहरूमा किशोर किशोरीमैत्री स्वास्थ्य सेवा तथा विद्यालयहरूमा सूचना केन्द्र स्थापनालाई निरन्तरता र प्राथमिकता दिँदै विद्यालय तथा स्वास्थ्य संस्थाहरूमा निःशुल्क स्यानिटरी प्याडको उपलब्धता र फोहर व्यवस्थापन सुनिश्चितता गरिनेछ ।

भूमे गाउँपालिकाको आर्थिक वर्ष २०७९।०८० को वार्षिक बजेट वक्तव्य

४४. कोभिड १९ विरुद्धको खोप र नियमित खोपमा उल्लेख्य उपलब्धि हासिल भएकोले गाउँपालिकालाई पूर्ण खोपयुक्त दिगोपना कायम गर्न र मातृ तथा शिशु मृत्युदरलाई शून्यमा झार्न विभिन्न निकायहरूसँगको सहकार्यमा कार्यक्रमहरू सञ्चालन गर्न अनुगमन मूल्याङ्कनका लागि आवश्यक बजेट विनियोजन गरेको छु ।
४५. किशोर किशोरीहरूको प्रजनन स्वास्थ्य सेवा विस्तार र किशोरकिशोरीमैत्री सूचनामा पहुँच अभिवृद्धि गर्न पालिकामा रहेका सबै माघामिक विद्यालयस्तरमा बृहत्तर यौनिकता तथा प्रजनन स्वास्थ्य किशोरकिशोरीमैत्री सूचना केन्द्र स्थापनाका लागि बजेट विनियोजन गरेको छु ।

सभाध्यक्ष महोदय,

दक्ष समर्पित उत्पादनको आधार: शैक्षिक पूर्वाधार

४६. शैक्षिक रूपान्तरणका लागि गाउँपालिकाको शिक्षा नीति तथा क्षेत्रगत आवधिक योजना तर्जुमाका लागि बजेट विनियोजन गरेको छु । सामुदायिक विद्यालयको शैक्षिक गुणस्तर कायम गर्न विद्यालय तथा शिक्षक लक्षित दण्ड र पुरस्कारको नीति अवलम्बन गरिनेछ ।
४७. आधारभूत तह र माघामिक तहमा णित विज्ञान अङ्ग्रेजी विषयको नतिजा सुधारका लागि थप कार्यक्रम कार्यान्वयन गर्न तथा उत्कृष्ट शिक्षक, विद्यालय पुरस्कारका लागि बजेट विनियोजन गरेको छु ।
४८. प्रधानाध्यापकलाई प्रोत्साहन तथा थप जिम्मेवारी प्रदान गरी विद्यालयको प्रशासकीय र व्यवस्थापकीय सुधारका लागि सूचकका आधारमा नियमित अनुगमन तथा मूल्याङ्कन पद्धतिको विकास गरी विद्यालय शिक्षा सुधार परियोजनालाई व्यवस्थित गर्ने उद्देश्यले सामुदायिक विद्यालयका प्रधानाध्यापक हाल पाइरहेको सुविधामा शतप्रतिशत वृद्धि गरेको छु ।
४९. आवश्यकता र अनुकूलतामा आधारित स्थानीय पाठ्यक्रम निर्माण गरी क्रमशः कार्यान्वयन गर्न आवश्यक बजेट विनियोजनको व्यवस्था मिलाउनुका



## भूमे गाउँपालिकाको आर्थिक वर्ष २०७९।०८० को वार्षिक बजेट वक्तव्य

साथै बहुभाषा शिक्षा लागू भएका विद्यालयमा कार्यक्रम निरन्तरता दिन पाठ्यपुस्तक छपाईका लागि रु. १० लाख बजेट विनियोजन गरेको छ ।

५०. स्थानीय तथ्याङ्क संकलनमा विद्यार्थी परिचालन गरी व्यवहारिक ज्ञान आर्जन र ज्ञान निर्माणमा जोड दिइनेछ। विद्यार्थीहरूलाई बाल्यकालदेखि नै व्यवसायिक सीप विकासका लागि नवप्रवर्तन र अनुसन्धानमा आधारित शिक्षा, STEM शिक्षा कार्यक्रम, विद्यालय उपस्थिति प्रोत्साहन पुरस्कार, उत्कृष्ट शिक्षक, उत्कृष्ट विद्यालय पुरस्कार कार्यक्रमहरू विशेष अनुदानबाट कार्यान्वयनको व्यवस्था मिलाएको छु ।
५१. माध्यमिक विद्यालयहरूमा गुणस्तर कायम गरी प्राविधिक कक्षाहरू सञ्चालनका लागि आवश्यक पहल र व्यवस्था गरिनेछ। दक्ष समर्पित जनशक्ति विकासका लागि शिक्षामा बालमैत्री र प्रविधिमैत्री शिक्षाका लागि नमूना विद्यालय निर्माण कार्यक्रमलाई जोड दिएको छु ।
५२. केन्द्रबाट नमूना विद्यालय छनौट भएको नेपाल राष्ट्रिय माध्यमिक विद्यालय चुनबाडको क्रमागत पूर्वाधार निर्माण तथा व्यवस्थापनका लागि रु एक करोड एक लाख रकम विनियोजन भएको छ ।
५३. सुरक्षित विद्यालयको अवधारणामा गुणस्तरीय शैक्षिक, भौतिक पूर्वाधार निर्माण तथा मर्मतका लागि आवश्यक बजेटको व्यवस्था मिलाएको छु । शिक्षक दरबन्दी मिलान गरी सामुदायिक विद्यालयहरूमा आवश्यक दरबन्दी नभई आम जनतामा पर्न गएको भार, शिक्षक अपुग भएर आवश्यक न्यूनतम पाठ्यघण्टा समेत नपुग्ने अवस्थालाई मध्यनजर गर्दै आवश्यकता र औचित्यताका आधारमा स्वयंसेवक शिक्षक निरन्तरता हुने गरी शिक्षण सिकाई अनुदान वापत रु ७५ लाख रकम विनियोजन गरेको छु ।
५४. शैक्षिक तालिम केन्द्रलाई थप व्यवस्थित गर्दै अन्तर सरकार समन्वय र साझेदार निकायसँगको समन्वय र सहकार्यमा सूचना प्रविधि, नविनतम प्रविधि तथा शिक्षण सिकाई सीप सम्बन्धी तालिम सञ्चालनका लागि बजेटको व्यवस्था मिलाएको छु। स्थानीयस्तरमा उपलब्ध सामग्रीहरूको अधिकतम

## भूमे गाउँपालिकाको आर्थिक वर्ष २०७९।०८० को वार्षिक बजेट वक्तव्य

उपयोग गरी शिक्षण सिकाई सामग्री निर्माण तथा क्षमता विकास सम्बन्धी कार्यशाला सञ्चालन गर्न बजेट विनियोजन गरेको छु ।

५५. युद्धकालमा स्थापित शहिद वासु स्मृति नमूना जनवादी विद्यालयलाई जीवन्त संग्रहालयको रूपमा विकास गर्दै शहिद परिवार, अनाथ, अभिभावकविहिन बालबालिकाहरूलाई आवासीय पठनपाठन र आधारभूत विद्यालयमा दिवा कक्षा अध्ययनका लागि व्यवस्थापन गर्नका लागि रु ५ लाख रकम विनियोजन गरेको छु ।
५६. आर्थिक अभावका कारण पनि व्यवसायिक उच्च शिक्षा हासिल गर्ने अवसरबाट बञ्चिति व्यहोर्नुपरेका मेधावी विद्यार्थीहरूलाई उच्च प्राविधिक र व्यवसायिक शिक्षा हासिल गर्नका लागि शैक्षिक ऋणलाई निरन्तरता दिँदै आधारभूत तहदेखि माध्यामिक तहसम्म गाउँपालिकाभित्रकै सामुदायिक विद्यालयमा अध्ययन गरेका मेधावी विद्यार्थीहरूलाई शैक्षिक छात्रवृत्तिको व्यवस्थाका लागि रु २० लाख रकम विनियोजन गरेको छु ।
५७. विकास र नवप्रवर्तनमा हरेक व्यक्तिमा नवीनतम र रचनात्मक धारणा हुने यथार्थलाई मध्यनजर गर्दै गाउँपालिकाको सर्वाङ्गिक विकासमा जुनसुकै व्यक्ति वा निकायको रचनात्मक सुझाव, उपाय र तरिकालाई ग्रहण तथा संकलन गर्ने उद्देश्यले खुला आइडिया प्रतिस्पर्धा कार्यक्रम सञ्चालन गर्न बजेट विनियोजन गरेको छु ।
५८. गणित तथा विज्ञान विषयको गुणस्तर र नतिजा सुधारका लागि अतिरिक्त कक्षा सञ्चालन कार्यक्रमका लागि आवश्यक बजेट विनियोजन गरेको छु । प्रारम्भिक बालविकास सहजकर्ता, विद्यालय सहयोगी तथा कर्मचारीहरूको मासिक तलबभत्तामा स्थानीय सरकारकोतर्फबाट थप गरी नेपाल सरकारले निर्धारण गरे बमोजिम मासिक रु १५ हजार उपलब्ध गराउन आवश्यक बजेट विनियोजन गरेको छु ।
५९. यूवा विकास केन्द्रलाई थप सुदृढ तथा प्रभावकारी बनाई जुनसुकै क्षेत्रले यूवा तथा खेलकूद लक्षित कार्यक्रमहरू यूवा विकास केन्द्रसँगको सहकार्यमा मात्र सञ्चालन गर्ने नीति लिइनेछ । यूवा विकास केन्द्र मार्फत खेलकूद, सीप

भूमे गाउँपालिकाको आर्थिक वर्ष २०७९।०८० को वार्षिक बजेट वक्तव्य

विकास, प्रतियोगितात्मक कार्यक्रम, संस्कृति संरक्षण जस्ता कार्यक्रम कार्यान्वयन गर्न रु. ३६ लाख रकम विनियोजन गरेको छु ।

६०. यूवा तथा खेलकूद विकासका लागि पालिकास्तरीय खेलकूद व्यवस्थापन समितिको गठन तथा कोष स्थापना स्थापनाका लागि रु एक लाख पचास हजार रकम विनियोजन गरेको छु ।
६१. खेलकूद पूर्वाधार निर्माण, व्यवसायिक खेलकूद तालिम, खेल तथा खेलाडी आदानप्रदान कार्यक्रम खेलकूद प्रतियोगितातर्फ यूवा तथा खेलकूदका लागि रु. ३७ लाख ५० हजार रकम विनियोजन गरेको छु ।
६२. प्रधानमन्त्री रोजगार कार्यक्रमले निर्दिष्ट गरे बमोजिम एक आर्थिक वर्षमा न्यूनतम् १०० दिन बराबरको रोजगारीमा सहभागी गराउँदा दिगो आयोजनाहरू सञ्चालन गर्नका लागि ज्याला बाहेकको आवश्यक निर्माण सामग्री खरिद गर्न साझेदारी वापतको रकम रु २५ लाख विनियोजन गरेको छु ।

#### सभाध्यक्षज्यू,

#### कृषि उत्पादकत्वमा वृद्धि: भूमेको समृद्धि

६३. कृषिमा विविधीकरण, व्यवसायीकरण, आधुनिकीकरण र बजारीकरणमार्फत उत्पादन र उत्पादकत्वमा वृद्धि गरी खाद्य तथा पोषण सुरक्षा सुनिश्चित गर्न कृषि नीति र क्षेत्रगत योजना तर्जुमा गर्न आवश्यक बजेटको व्यवस्था मिलाएको छु ।
६४. खाद्य सुरक्षा र खाद्य संप्रभूताको मान्यता अनुरूप उत्पादक र उपभोक्ताको अधिकार सुनिश्चित गर्न आवश्यक नीतिगत व्यवस्था गरी दिगो उत्पादन, उत्पादन प्रोत्साहन, भण्डार तथा प्रभावकारी वितरणको व्यवस्था मिलाइनेछ । पालिकाको कृषि तथा पशुपंक्षी नीति तर्जुमामा जोड दिइनेछ ।

भूमे गाउँपालिकाको आर्थिक वर्ष २०७९।०८० को वार्षिक बजेट वक्तव्य

६५. कृषक पहिचान, सूचीकरण तथा वर्गीकरण गर्न रु. ४ लाख र कृषि तथ्याङ्क संकलन, बाली कटानी, अद्यावधी तथा विश्लेषणका लागि रु. ५ लाख रकम बजेट विनियोजन गरेको छु।
६६. एक घर एक करेसाबारी कार्यक्रममार्फत कृषि र पोषणलाई सँगसँगै जोड दिनुका साथै हरेक वडामा सामूहिक तरकारी खेती, फलफूल खेती, विद्यालय नर्सरी तथा करेसाबारी निर्माण जस्ता कार्यक्रमहरू सञ्चालन गर्न रु. ५ लाख रकम विनियोजन गरेको छु।
६७. सघन कृषि कार्यक्रम मार्फत कुनै एक गाउँलाई नमूना कृषि गाउँको रूपमा विकास गर्न रु. ५ लाख रकम विनियोजन गरेको छु।
६८. आर्थिक तथा सामाजिक रूपले पछि परेका वर्ग केन्द्रित कृषक कार्यक्रम अन्तर्गत शत प्रतिशत अनुदानको व्यवस्था गरिनुका साथै आफूले खाई बिक्री गर्ने अवस्थामा त्यस्ता कृषकहरूको कृषि उपज सम्बन्धित वडा वा सहकारी संस्थामार्फत खरिद गर्न बजेट विनियोजन गरेको छु। पशु तथा बाली बीमा कार्यक्रममा कृषकको पहुँच सुनिश्चितका लागि आवश्यक पहलकदमी बढाउनुका साथै बजेट समेत विनियोजन गरेको छु।
६९. प्लाष्टिकजन्य तथा रासायनिक पदार्थ आयात तथा प्रयोगमा रोक लगाई अग्र्याणिक उत्पादन: भूमेको पहिचान भन्ने मूल नारालाई सार्थकता दिन प्राङ्गारिक मल निर्माणलाई व्यवस्थित र व्यवसायिकता विकास गर्ने कार्यक्रमलाई निरन्तरता दिएको छु।
७०. उत्पादनका आधारमा प्रोत्साहन नीतिलाई जोड दिँदै स्थानीय उत्पादनलाई प्रवर्द्धन तथा संरक्षण गर्न कोदो, फापर, कागुनो, चिनो, कालो धान जस्ता स्थानीय महत्वका लोपोन्मुख बालीहरू उत्पादन गरी आफूले उपभोगपछि बिक्री गरेमा कृषि उपज संकलन केन्द्रमार्फत खरिद गरी बजार मूल्यको ५०% थप प्रोत्साहन अनुदान दिने व्यवस्थालाई निरन्तरता दिन रकम विनियोजन गरेको छु।

भूमे गाउँपालिकाको आर्थिक वर्ष २०७९।०८० को वार्षिक बजेट वक्तव्य

७१. स्थानीय उत्पादनको बजारीकरण तथा स्थानीय उत्पादन उपभोगको संस्कृति विकास गर्न कृषि उपज संकलन केन्द्र निर्माण तथा हाट बजार सञ्चालनका लागि रु २५ लाख रकम विनियोजन गरेको छु ।
७२. प्रधानमन्त्री कृषि आधुनिकीकरण परियोजनामार्फत तरकारी पकेट विकास कार्यक्रमको निरन्तरता र स्याउ/ओखर पकेट विकास कार्यक्रम सञ्चालन गर्न रु २४ लाख रकम विनियोजन गरेको छु ।
७३. कृषि पेसालाई सम्मानजनक पेसाका रूपमा विकास गर्न तथा व्यवसायिक कृषि पेसामा आकर्षण गर्न उकृष्ट कृषक छनौट गरी वार्षिक रूपमा वडास्तर तथा पालिकास्तरमा पुरस्कृत गर्न रु ९० हजार रकम विनियोजन गरेको छु ।
७४. गाउँपालिकास्तरीय अगुवा कृषक सञ्जाल गठन गरी गाउँपालिकामा कृषकका अनुभव आदान प्रदान र छलफल चौतारीको रूपमा विकास गरिनेछ। इच्छुक अनुभवी कृषकहरूलाई आवश्यकतानुसार हरित स्वयंसेवकको रूपमा परिचालन गर्न रकम विनियोजन गरेको छु ।
७५. प्रमुख तुलनात्मक लाभका बाली र अनिवार्य बालीको पहिचान र प्राथमिकीकरण गरी हरेक वडा, टोलमा पृथक कृषि पहिचान कार्यक्रम सञ्चालनमा ल्याउन बजेटको व्यवस्था गरेको छु ।
७६. परिवार खेतीलाई समेत प्रवर्द्धन गर्दै सबै वडाहरूमा नगदे बालीमा आधारित आलु, सिमी, भटमास, लसुन लगायत तरकारी खेती तथा कागती, केरा, ओखर, नास्पति लगायत अन्य फलफूल तथा जडिबुटी खेतीको प्रवर्द्धनका लागि उपयुक्त स्थानमा कृषि उपकेन्द्र तथा बागवानी केन्द्रको स्थापना गरी कृषि पर्यटनमा जोड दिइनेछ ।
७७. वृक्षारोपण रोजगार प्रवर्द्धन, मध्यम प्रविधियुक्त बहुउद्देश्यीय फलफूल नर्सरी स्थापना, विरुवा सुरक्षा तथा संरक्षण कार्यक्रम, टिम्मुरको हरित बार जस्ता कार्यक्रममार्फत हरेक वडाका टोल टोलमा स्थानीय हावापानी अनुकूलका जडिबुटी तथा फलफूलका बोट विरुवा रोपन कार्यक्रम अभियानको रूपमा सञ्चालन बजेट विनियोजन गरेको छु ।

भूमे गाउँपालिकाको आर्थिक वर्ष २०७९।०८० को वार्षिक बजेट वक्तव्य

७८. नेपाल सरकार तथा प्रदेश सरकारसँगको समन्वयमा औद्योगिक ग्राम स्थापनालाई थप जोड दिन गाउँपालिका क्षेत्रभित्रका जडिबुटीहरूको पहिचान गरी जडीबुटीमा आधारित उद्योग स्थापनाको लागि पहलकदमी अगाडि बढाइनेछ।
७९. नेपाल सरकार तथा प्रदेश सरकार तथा सम्बन्धित निकायसँगको समन्वय र सहकार्यमा निजी वन व्यवस्थापन, कबुलियती वन प्रवर्द्धन, वनजङ्गल संरक्षण, बाँझो जग्गामा वृक्षारोपण जस्ता कार्यक्रममा बजेट विनियोजन गरेको छु । वातावरण दिवसको अवसरमा सबैभन्दा बढी वृक्षारोपण गर्ने र सबैभन्दा बढी विरुवा संरक्षण गर्ने व्यक्तिलाई हरियाली दूतको रूपमा पुरस्कृत गर्न बजेटको व्यवस्था गरेको छु।
८०. अन्तरनिकाय समन्वयमा पुष्पलाल मध्यपहाडी लोकमार्ग लगायत राष्ट्रिय राजमार्ग र स्थानीय सडकहरूमा हरित करिडोर तथा फ्रुट करिडोरको रूपमा विकास गर्न वृक्षारोपण कार्यक्रमलाई निरन्तरता दिन रु ३ लाख रकम विनियोजन गरेको छु।
८१. सहकारी र पर्यटन, सहकारी र व्यवसायसँग अन्तरसम्बन्धित हुने कार्यक्रम, सहकारीमार्फत होमस्टे सञ्चालन तथा व्यवस्थापन गर्न ३ लाख रकम विनियोजन गरेको छु ।
८२. जिल्ला सहकारी संघ तथा अन्य निकायसँगको समन्वयमा सहकारीको नियमन तथा व्यवस्थापन गर्न तथा सहकारी क्षेत्रको क्षमता विकासका लागि रु. सात लाख रकम विनियोजन गरेको छु ।
८३. कृषितर्फको जनशक्ति अभाव पूर्ति गर्न “एक गाउँ एक प्राविधिक” कार्यक्रमलाई निरन्तरता दिएको छु। कृषि प्राविधिकको प्रभावकारी ढङ्गले परिचालन गर्न स्वयंसेवक कृषि प्राविधिक परिचालनका लागि आवश्यक बजेट विनियोजन गरेको छु।
८४. पुराना कृषकका अनुभव आदान प्रदान र छलफल छलफलका लागि कृषक चौतारी स्थापना मार्फत कृषि सामाग्री र सूचनामूलक सामाग्रीहरूको व्यवस्था

भूमे गाउँपालिकाको आर्थिक वर्ष २०७९।०८० को वार्षिक बजेट वक्तव्य

गरी कृषक अनुभव आदानप्रदान कार्यक्रमका लागि रु. दुई लाख रकम छुट्याएको छु।

८५. भूमे गाउँपालिकाको प्रमुख आधारको रूपमा रहेको कृषि क्षेत्रको सुधारका लागि कृषिमा विविधिकरण, व्यवसायीकरण, आधुनिकीकरण जोड कार्यक्रमलाई निरन्तरता दिइएको छ।

८६. अनुदानमा उन्नत बीउ, रैथाने बीउ, तरकारी किट बीउ, कृषि औजार, यन्त्र तथा प्रविधिहरू उपलब्ध गराइनेछ। वास्तविक कृषक पहिचान र अनुदानका लागि कृषक दर्ता गरी कृषक परिचयपत्र उपलब्ध गराई सोही आधारमा मात्र अनुदान दिने व्यवस्था मिलाएको छु।

८७. अर्ग्यानिक उत्पादन: भूमेको पहिचान भन्ने नारालाई सार्थकता दिन प्राङ्गारिक मल निर्माणमा सचेतनात्मक र प्रवर्द्धनात्मक कार्यक्रमका लागि बजेट सुनिश्चित गरेको छु। आइ.पि.एम. कृषक पाठशाला सञ्चालनका लागि रु. १६ लाख २० हजार रकम विनियोजन गरेको छु।

८८. फलफूल विकास तथा उत्पादन प्रवर्द्धनका लागि मध्यम प्रविधियुक्त बहुउद्देश्यीय फलफूल नर्सरी स्थापना गर्न रु. छ लाख पचास हजार रकम विनियोजन गरेको छु। हिउँदे वर्षे फलफूल विरुवामा अनुदानको लागि बजेट विनियोजन गरेको छु।

८९. पशु नस्ल सुधार, उन्नत पशु व्यवसाय प्रवर्द्धन गर्नुका साथै नस्ल सुधारका लागि कृत्रिम प्रजनन केन्द्र व्यवस्थापनका लागि बजेट विनियोजन गरेको छु। बङ्गुरको खोर सुधारका लागि रु. ५ लाख रकम विनियोजन गरेको छु।

९०. व्यवसायिक बाखा पालन फर्म सुदृढीकरण अनुदान, स्थलगत पशुपालन तालिम, उन्नत जातको भेडाको प्रजनन थुमा खरिद ढुवानी र वितरण कार्यक्रम, पशुपंक्षीका लागि औषधी खरिदका लागि आवश्यक बजेट व्यवस्था गरेको छु।

९१. पशुको भकारो सुधार कार्यक्रम, हिउँदे, वर्षे र डाले घाँसको बीउ तथा खरिद, ढुवानी र वितरण, परजीवी नियन्त्रण तथा पोषण सुधार शिविर,

भूमे गाउँपालिकाको आर्थिक वर्ष २०७९।०८० को वार्षिक बजेट वक्तव्य

ग्रामीण कुखुरा प्रवर्द्धन कार्यक्रम, जस्ता पशु सेवा कार्यक्रमतर्फ रु. ३८ लाख रकम विनियोजन गरेको छु।

#### गाउँसभाका अध्यक्षज्यू,

९२. व्यवसायिक सीप विकासमार्फत् पालिकामा पहिचान भएका उद्यमीहरूलाई प्राविधिक सहयोग तथा उद्यम विकास मोडेलमा नयाँ लघु उद्यमी सिर्जना गर्न, नयाँ लघु उद्यमीहरूको आवश्यकता र पहिचानका आधारमा सीप विकास तालिम प्रदान गरी सम्भाव्य उत्पादनका लागि प्रविधि हस्तान्तरण गर्न र अति गरिब परिवारका लागि साझा सुविधा केन्द्र सञ्चालन लघुउद्यम विकास कार्यक्रमतर्फ २९ लाख रकम विनियोजन गरेको छु।

#### पर्यटन क्षेत्रको पहिचान: संस्कृति संरक्षणमा हाम्रो अभियान

९३. पर्यटन क्षेत्रलाई तुलनात्मक लाभका क्षेत्र अन्तर्गत अर्थतन्त्रको प्रमुख आधारको रूपमा विकास गर्न पर्यटन क्षेत्रको क्षेत्रगत योजना समेटिएको गुरुयोजना निर्माण गर्न आवश्यक बजेट विनियोजन गरेको छु।

९४. स्थानीय भाषा तथा कला संस्कृति, मौलिकताको जगेर्ना गर्दै ग्रामीण पर्यटनलाई प्रवर्द्धन गर्न बजेटमा प्राथमिकता दिएको छु। प्राकृतिक, ऐतिहासिक र सांस्कृतिक तथा युद्ध पर्यटन प्रवर्द्धनको लागि भाषा, कला, संस्कृतिको पहिचान, अध्ययन, संवर्द्धन, संरक्षण, विकास र प्रचारप्रसारका साथै आवश्यक पूर्वाधार विकासमा जोड दिएको छु।

#### हाम्रो सहकारी: हाम्रै हितकारी

९५. सहकारीको प्राचीन रूप अर्मपर्म तथा झारा, सामूहिक विकासमा स्वतःस्फूर्त सहभागी भई गैरमौद्रिक रूपमै दिगो विकासमा टेवा पुऱ्याउने किसिमले उदाहरणीय काम गरेका गाउँ/टोलहरूलाई सम्मान तथा पुरस्कृत गर्ने व्यवस्था मिलाएको छु।

९६. सबै सहकारी संस्थाहरूले स्थानीय सम्भावना र क्षमता अनुसार उत्पादन तथा उद्योगहरूमा एक सहकारी मुख्य चिनारीको अवधारणा अनुसार काम गर्नुपर्ने व्यवस्थाको निरन्तरता दिने व्यवस्था मिलाएको छु। सहकारी क्षेत्रको क्षमता



भूमे गाउँपालिकाको आर्थिक वर्ष २०७९।०८० को वार्षिक बजेट वक्तव्य

विकास र प्रवर्द्धन र सहकारीमा आधारित उत्पादन प्रवर्द्धनका लागि बजेट विनियोजन गरेको छु।

९७. गाउँपालिकाको आत्मनिर्भरता उन्मुख विकासका लागि साझेदारी लगानी र राजश्व तथा कर प्रशासनलाई समेत प्रमुख आधारको रूपमा लिइनेछ। गाउँपालिकामा महत्वपूर्ण पूर्वाधार निर्माण तथा सामाजिक विकासका लागि स्रोत जुटाउन र प्रभावकारी कार्यान्वयन गर्नका लागि छुट्टै संरचना स्थापनाका लागि बजेट व्यवस्था मिलाएको छु।

९८. सबै पेसा व्यवसायलाई करको दायरामा समेटिनेछ। पहिचान भएका राजश्वका श्रोत, दायरा र दर अनुसार राजश्व प्राप्त गर्न प्रभावकारी व्यवस्था गरिनेछ। राजश्व र कर प्रशासन सम्बन्धी नीतिलाई प्रभावकारी ढङ्गले कार्यान्वयन गरी लक्ष्य अनुसार वा सोभन्दा बढी राजश्व संकलन गर्ने वडा तथा कार्यालयलाई प्रोत्साहन स्वरूप बजेट विनियोजनमा सूचकको रूपमा निरन्तरता दिइएको छ।

#### सफा घर, सुन्दर गाउँ: सुरक्षित पालिका

९९. नमूना सरसफाइयुक्त गाउँपालिका निर्माण गर्ने प्रतिवद्धता अनुरूप भूमे गाउँपालिकाको खानेपानी, सरसफाइ तथा स्वच्छता सम्बन्धी कार्ययोजना सघन कार्यक्रम निरन्तरताका लागि रु. १५ लाख बजेट विनियोजन गरेको छु।

#### सफा र हरियाली: समृद्ध भूमे

१००. नारालाई सार्थक तुल्याउन प्लाष्टिकमुक्त टोल, भकारो सुधार, सुधारिएको चुल्हो, एक घर एक धारा, एक घर दश फलफूल विरुवा, एक घर एक शौचालय, भान्छा सरसफाई कार्यक्रमको व्यवस्था गरेको छु।

१०१. पूर्ण सरसफाइयुक्त वडा घोषणा भएका वडाहरूको दिगोपना कायम गर्दै थप वडालाई पूर्ण सरसफाइयुक्त वडा घोषणा गर्नका लागि सरसफाई कार्ययोजना कार्यान्वयनमा दण्ड र पुरस्कारको नीति अवलम्बन गर्दै सरसफाई सम्बन्धी योजना तथा बजेट विनियोजनमा जोड दिएको छु।

## भूमे गाउँपालिकाको आर्थिक वर्ष २०७९।०८० को वार्षिक बजेट वक्तव्य

१०२. ब्रिटिश गोर्खा वेलफेर ट्रस्टमार्फत वडा नं. २ को खाबाड, वडा नं. ३ को झुम्लाबाड ठूलो गाउँ, गोठबाड र सिमा, वडा नं. ७ को लाबाड र धर्मशाला खानेपानी आयोजना निर्माणका लागि आवश्यक बजेट व्यवस्थाको प्रतिवद्धता प्राप्त भएको छ ।

### हाम्रो भाषा संस्कृति: हाम्रो सम्पत्ति

१०३. ऐतिहासिक तथा परम्परागत स्थानीय भाषा, कला, संस्कृतिको पहिचान, अध्ययन, संवर्द्धन, संरक्षण, विकास र प्रचार प्रसारका लागि अभिलेखीकरण, पुस्तान्तरण र हस्तान्तरणमा जोड दिएको छु। परम्परागत भाषा, कला संस्कृति संरक्षण तथा संवर्द्धनका लागि साँस्कृतिक प्रतियोगिता, सामाग्री खरिद तथा संरक्षण कार्य अगाडि बढाउन भाषा तथा संस्कृतितर्फ रु. ४२ लाख ९० हजार रकम विनियोजन गरेको छु।

### युवा र विकास: अबको खास निकास

१०४. रोजगार सेवा केन्द्रमार्फत वैदेशिक रोजगारबाट फर्किएका व्यक्तिहरुलाई स्थानीयस्तरमै उनीहरुको सीप र क्षमता अनुसारको रोजगारीको अवसर सृजना गर्न र वैदेशिक रोजगारमा जान चाहने व्यक्तिले आवश्यक सूचना तथा जानकारी लिन वैदेशिक रोजगार सञ्जाल गठन गरी रोजगार सूचना केन्द्रको रूपमा विकास तथा सञ्चालन गर्न बजेट विनियोजन गरेको छु।

### लैंगिक समानता र सामाजिक समावेशीकरण

१०५. लैंगिक समानता तथा सामाजिक समावेशीकरण सुनिश्चितताका लागि बजेट तथा योजना तर्जुमामा प्रतिशत निर्धारण गरेर अनिवार्य लक्षित वर्ग योजना तथा कार्यक्रमको सुनिश्चितता गरिएको छ। त्यस्ता कार्यक्रम कार्यान्वयन गर्दा लक्षित वर्ग अधिकतम र प्रत्यक्ष लाभान्वित हुने गरी कार्यान्वयन गर्न कूल रु. दुई करोड ९४ लाख ३० हजार बजेट व्यवस्था गरेको छु।

१०६. लैङ्गिक हिंसा प्रभावित महिलाको अल्पकालीन संरक्षणका लागि जिल्लाका अन्य स्थानीय तहसँगको साझेदारीमा सञ्चालन र व्यवस्थापनको बन्दोबस्त, हिंसा न्यूनीकरण तथा रोकथामका लागि सेवा प्रदायक तथा समुदायस्तरमा

## भूमे गाउँपालिकाको आर्थिक वर्ष २०७९।०८० को वार्षिक बजेट वक्तव्य

नागरिकहरुको साथै लैङ्गिक हिंसा प्रभावितहरुका लागि तालिमको व्यवस्था गरी सुरक्षित र आत्मनिर्भर गराइनेछ । लैङ्गिक हिंसा पीडित तथा अन्य मनोसामाजिक परामर्शका लागि एक वडा एक मनोसामाजिक परामर्शकर्ता सेवा अन्य निकायसँगको साझेदारीमा उपलब्ध गराउन आवश्यक बजेट व्यवस्था विनियोजन गरेको छु ।

१०७. लैंगिक हिंसा तथा लिङ्गको आधारमा गरिने भेदभावलाई शून्यमा झार्न, विभिन्न सञ्जाल गठन गर्न तथा लैंगिक हिंसामा परेका व्यक्तिहरुको उद्धार, राहत तथा पुनर्स्थापनाका लागि लैंगिक हिंसा निवारणको निम्ति आवश्यक बजेट व्यवस्था गरिएको छ ।

१०८. महिला, अपाङ्गता भएका व्यक्ति, दलित लक्षित बजेटलाई वितरणमुखीभन्दा जीवन निर्वाहमुखी बनाउने गरी बजेट विनियोजन गरेको छु । सरकारी सेवामा लक्षित वर्गको सहभागिता बढाउन गाउँपालिकाभित्रका निश्चित योग्यता पुगेका महिला, आदिवासी जनजाति, अपाङ्गता भएका व्यक्ति, दलित, विपन्न तथा जेहेन्दारहरुलाई प्रतिस्पर्धाबाट छनौट गरी लोक सेवा तथा शिक्षक सेवाको तयारी कक्षा सञ्चालनमा सहभागी गराउन पाँच लाख रुपैयाँ बजेट व्यवस्था गरेको छु ।

१०९. बालबालिकाको हकहित संरक्षणका साथै शारीरिक, मानसिक तथा संवेगात्मक लगायत हरेक क्षेत्रमा क्षमता विकासका लागि हरेक चरणमा अर्थपूर्ण सहभागिताको सुनिश्चित गर्न बालबालिका लक्षित बजेटको व्यवस्था गरेको छु ।

११०. समाजमा रहेका बालश्रम, बहुविवाह, दाइजो, बोक्सी, छाउपडीजस्ता कुरीति, कुप्रथा, लैंगिक हिंसा, मानव बेचबिखन तथा ओसारपसार विरुद्ध सचेतनामूलक कार्यक्रम तथा अभियान सञ्चालन गरिनेछ । महिला विकास कार्यक्रमद्वारा प्रवर्द्धित महिला सहकारी संस्थाहरुको सुदृढीकरण एवं पालिकास्तरीय महिला सञ्जाल सञ्चालन तथा व्यवस्थापनका लागि आवश्यक बजेट विनियोजन गरेको छु ।

## भूमे गाउँपालिकाको आर्थिक वर्ष २०७९।०८० को वार्षिक बजेट वक्तव्य

१११. पालिकास्तरमा ज्येष्ठ नागरिक मञ्च, अपाङ्ग संरक्षण समिति, बाल सञ्जाल, महिला सञ्जाल, उपेक्षित उत्पीडित वर्ग उत्थान सञ्जाल गठन गरी उनीहरूको व्यक्तित्व विकास, नेतृत्व विकास र क्षमता विकास जस्ता सामुहिक कार्यक्रमहरूका लागि बजेट तथा कार्यक्रमको व्यवस्था गरेको छु।
११२. कमजोर आर्थिक अवस्था भएका व्यक्ति, जनयुद्धका घाइते, अपाङ्ग र शहिद परिवारहरूलाई आवश्यक सहायताका लागि कोष खडा गर्न बजेट व्यवस्था गरेको छु। सेवा प्रवाहका क्रममा अतिविपन्न, अशक्त, ज्येष्ठ नागरिकहरूलाई प्रमाणपत्रका आधारमा सेवा शुल्क वापतको कुनै पनि रकम नलिने विगतको नीतिलाई निरन्तरता दिने व्यवस्था मिलाएको छु।
११३. उत्पीडित, उपेक्षित दलित समुदायको सशक्तिकरण र क्षमता विकासको लागि विशेष कार्यक्रम बनाई सरकारी तथा गैरसरकारी कार्यालयहरूसँगको साझेदारीमा दलित समुदायले परम्परादेखि अवलम्बन गर्दै आएका पेसाहरूलाई व्यवसायीकरण गर्न आवश्यक व्यवस्था मिलाइनेछ। आदिवासी जनजाति सम्बन्धी डकुमेन्ट्री निर्माण, आदिवासी जनजाति र दलित समुदायको उत्थान तथा विकास सम्बन्धी रेडियो लगायत विशेष कार्यक्रमहरूको लागि बजेट विनियोजन गरेको छु।
११४. घर विहिन नागरिकका लागि घरको छानामूनि ल्याउन र सुरक्षित छाना नभएका नागरिकलाई सुरक्षित नागरिक आवासको प्रत्याभूति गर्न सामाजिक सुरक्षण तथा संरक्षण सम्बन्धी कार्यक्रमका लागि बजेट विनियोजन गरिएको छ। संघ तथा प्रदेश सरकार र अन्य निकायसँगको समन्वय र साझेदारीमा सबै नागरिकलाई सुरक्षित आवासभित्र ल्याइनेछ।

### बलियो पूर्वाधार: गुणस्तरीय जीवनको आधार

११५. अन्तर जिल्ला, अन्तर गाउँपालिका, अन्तर वडा र अन्तर गाउँटोलसम्म सडक सञ्जालको सुनिश्चित गरी आगामी आर्थिक वर्षमा सबै गाउँहरू सडक सञ्जालले जोडिने गरी आवश्यक बजेट विनियोजन बजेट विनियोजन गरिएको छ।

भूमे गाउँपालिकाको आर्थिक वर्ष २०७९।०८० को वार्षिक बजेट वक्तव्य

११६. सडक पूर्वाधारतर्फ कुचिबाड सिमखोला लाबाड सडक, झुम्लाबाड-क्याङ्सी-गाबाड-काँक्री सडक, धर्मशाला-खुड-मालुवा- खाल सडक, कुचिबाड सिमखोला लाबाड सडक, खाबाडबगर खाबाडगाउँ खालपाते सडक, रानीबासा—कुइपा सडक, दोमही कुचिबाड सडकलाई प्राथमिकताका साथ सडक तथा पुल पूर्वाधारतर्फ ५ करोड १० लाख बजेट विनियोजन गरिएको छ। सडक यातायातलाई बाह्रै महिना निरन्तर सञ्चालनको सुनिश्चितता गर्न आवश्यक व्यवस्था र पहलका लागि मर्मत सम्भार कोषमा रकम छुट्याइएको छ।
११७. भौतिक पूर्वाधार निर्माणका लागि अनुमानयोग्य र प्रभावकारी योजनाका लागि पूर्वाधार विकास गुरुयोजना, विस्तृत अध्ययन प्रतिवेदन, वातावरणीय अध्ययन प्रतिवेदनलगायतका कार्य गर्न बजेट व्यवस्था गरेको छु।
११८. झोलुङ्गे पुल क्षेत्रगत कार्यक्रमतर्फ सम्पन्न हुन बाँकी झोलुङ्गे तथा ट्रेस पुलहरू सम्पन्न गर्ने र नयाँ स्थानहरूमा झोलुङ्गे पुल निर्माण कार्य अगाडि बढाई खोलानालाको कारण जनधनको क्षति न्यूनीकरण र आवतवाजत सहजीकरण गर्न रु. ८० लाख रकम विनियोजन गरेको छु।
११९. सामाजिक, साँस्कृतिक तथा ऐतिहासिक पहिचान नमेटिने गरी ग्रामीण वस्तिलाई व्यवस्थित बसोबासयुक्त गतिशील शहरमा रूपान्तरण गर्न शहरी विकास तथा भवन निर्माण सम्बन्धी मापदण्ड स्थानीय परिवेशका आधारमा निर्माण गरी भवन निर्माण नक्सा पूर्वस्वीकृति कडाइका साथ कार्यान्वयन गरिनेछ। भवन आवास तथा सहरी विकासतर्फ बजेट व्यवस्था गरेको छु।
१२०. एकीकृत, व्यवस्थित, वैज्ञानिक, सुरक्षित र हरित गाउँ शहर निर्माणको लागि कार्ययोजना बमोजिम हरित गाउँ निर्माण कार्यलाई निरन्तरता र विस्तार कार्यक्रमलाई जोड दिएको छु।

सबै घरमा उज्यालो: समृद्धिको दियालो

भूमे गाउँपालिकाको आर्थिक वर्ष २०७९।०८० को वार्षिक बजेट वक्तव्य

१२१. राष्ट्रिय ग्रामीण तथा नवीकरणीय उर्जा कार्यक्रममार्फत निर्मित तथा निर्माणाधीन लघु तथा साना जलविद्युत आयोजनाहरूलाई मर्मत सम्भार तथा सुदृढीकरणका लागि बजेट विनियोजन गरेको छु। विद्युतको पहुँच नपुगेका घरपरिवारलाई बैकल्पिक उर्जामार्फत सुविधा पुऱ्याउन बजेटको व्यवस्था गरेको छु।
१२२. गाउँपालिका क्षेत्रभित्र सबैले सूचना तथा संचारको सहज पहुँच स्थापना गर्न सार्वजनिक संस्थान तथा निजी क्षेत्रको आगमनलाई प्रवर्द्धन, आपसी समन्वय र साझेदारी गरिनेछ। सञ्चारको साधन एफ एम रेडियोलाई सबैले सुन्ने अवस्थामा पुऱ्याउन रेडियो पूर्वाधार विकासतर्फ साझेदारीमा भवन निर्माण तथा संरचना सुधारका लागि रु. १० लाख बजेट व्यवस्था गरेको छु।
१२३. गाउँपालिकाभित्र सिंचाईको सम्भावना पहिचान गरी पोखरी सिंचाई, स्प्रिङ्कल सिंचाई, सिंचाई आयोजना मार्फत सिंचाई सुविधा बढाई उत्पादन वृद्धिमा जोड दिने प्रबन्ध गरेको छु।

**हामीले वनलाई जोगाऔँ : वनले हामीलाई जोगाउँछ**

१२४. वन र आयआर्जनलाई अन्तर आवद्ध गर्न हरियो बार, वनस्पति बार, कृषि वन, निजी वन जस्ता कार्यक्रम ल्याइनेछ। नर्सरी निर्माण, डाले घाँस विस्तार, एक घर दश फलफूल विस्तार जस्ता कार्यक्रमबाट वन तथा बुट्यान क्षेत्रको वृद्धिमा टेवा पुऱ्याउने कार्यक्रमका लागि क्षेत्रगत बजेट विनियोजन गरेको छु।
१२५. भौतिक पूर्वाधार निर्माणका कारण क्षतिपूर्ति स्वरूप ग्रीन करिडोर, फ्रुट करिडोर, फ्लावर करिडोर प्रवर्द्धनका साथै सार्वजनिक पर्ती जग्गा, झाडी बुट्यान र वन नभएका क्षेत्रमा उपयोगी वृक्ष रोप्ने नीति ल्याइनेछ। जीवनका महत्वपूर्ण क्षणका अवसरमा बहुउपयोगी वृक्षारोपन गर्ने व्यवस्था मिलाएको छु।
१२६. जलवायुमैत्री तथा वातावरणमैत्री पूर्वाधारमा जोड दिएर जैविक विविधताको संरक्षण, संवर्द्धन तथा जलवायु अनुकूलन मार्फत पर्यापर्यटनको प्रवर्द्धनका लागि कार्ययोजना तर्जुमा तथा कार्यान्वयनका लागि बजेट विनियोजन गरेको

भूमे गाउँपालिकाको आर्थिक वर्ष २०७९।०८० को वार्षिक बजेट वक्तव्य

छु। सामुदायिक वन विकास कार्यक्रम, निजी वन विकास कार्यक्रमलाई प्रभावकारी ढङ्गले संचालन गर्न सम्बन्धित सरकारी तथा गैरसरकारी कार्यालयहरूसँग समन्वय गर्नुका साथै सामुदायिक वन उपभोक्ता समितिको क्षमता विकास तालिमका लागि बजेट व्यवस्था गरेको छु।

१२७. जल तथा भूमिको संरक्षण, पानीको मुहानहरूको संरक्षण, मुहान सफा राख्ने, वृक्षारोपन कार्यलाई जोड दिँदै बाँध तथा तटबन्ध निर्माण, सिमसार तथा दह संरक्षण, वातावरण तथा जलवायु, वृक्षारोपन जस्ता कार्यक्रमका रकम विनियोजन गरेको छु।

### विपद् व्यवस्थापन तथा स्थानीय जलवायु अनुकूलन

१२८. स्थानीय विपद् तथा जलवायु अनुकूलन योजनाका आधारमा प्राकृतिक तथा मानवीय कारणबाट हुन सक्ने जोखिमलाई न्यूनीकरण गर्न, विपद् व्यवस्थापन क्षमतालाई अभिवृद्धि गर्नुका साथै पूर्व र शीघ्र सूचना प्रणाली विकास तथा स्थापनामा जोड दिइनेछ। विपद् व्यवस्थापनका लागि चाहिने सामग्री खरिद तथा वडास्तर र पालिकास्तरमा सञ्चालन हुने कार्यक्रमहरू सञ्चालनकाे सुनिश्चितता गरेको छु।

१२९. हरेक निर्माण तथा पूर्वाधार विकासमा विपद् जोखिम आँकलन गरेर प्रकोप न्यूनीकरणका माध्यमबाट कार्यान्वयन गर्नुपर्ने नीतिगत व्यवस्था मिलाउन तथा विपद् सम्बन्धी आवश्यक व्यवस्थापन र सहजीकरणका लागि स्थानीय आपतकालीन केन्द्र सञ्चालन तथा व्यवस्थापनको लागि बजेट विनियोजन गरेको छु।

१३०. शिक्षक, कर्मचारी तथा जनप्रतिनिधिहरू लगायत गाउँपालिकाबाट सेवा सुविधा लिने सबै व्यक्तिको वर्षमा दुई दिन बराबरको पारिश्रमिक वा सुविधा वापतको रकम कट्टा गरी प्रकोप व्यवस्थापन कोषमा जम्मा गर्ने व्यवस्थालाई निरन्तरता दिएको छु। प्रकोप व्यवस्थापन कोषका लागि थप रकम व्यवस्था गरेको छु।

संस्थागत विकास, सुशासन तथा सेवा प्रवाह

सुशासनमा टेवा : सहज र चुस्त सेवा

१३१. जनशक्तिको रिक्तता पूर्ति गर्न लोकसेवा आयोगबाट केही पद पूर्ति भएकोमा अन्य स्थानीय तहबाट केही कर्मचारी खटिई आएको भएपनि गाउँपालिकामा कार्यरत कर्मचारी त्यो भन्दा बढि संख्यामा अन्यत्र काज खटिई गएको हुँदा जनशक्ति न्यून हुन गएको छ। उपलब्ध जनशक्तिलाई उच्च मनोबलका साथ आफ्नो योग्यता र क्षमता भरपूर सदुपयोग गर्न क्षमता विकासका लागि बजेट विनियोजन गरेको छु। कार्यालय र जनशक्तिका लागि चाहिने साधन र स्रोत अभाव हुन नदिने व्यवस्था मिलाएको छु।
१३२. राष्ट्रसेवक कर्मचारीहरुको मनोबल वृद्धि गर्न नेपाल सरकारले थप गरे बमोजिम सबै तहका कर्मचारीहरुलाई हालको तलब स्केलमा १५ प्रतिशत तलब वृद्धिका लागि आवश्यक बजेट व्यवस्था गरेको छु । साथै प्राविधिक तथा अन्य कर्मचारीहरुलाई कार्यसम्पादन आधारित प्रोत्साहन, कामसँग सम्बन्धित विषयमा अभिमुखीकरण, तालिम लगायत कर्मचारीहरुको क्षमता विकास, अध्ययन भ्रमण, सीप विकास जस्ता क्षेत्रमा बजेट व्यवस्था गरेको छु । जनप्रतिनिधि तथा कर्मचारीहरुको सामूहिक दूर्घटना बिमाका लागि आवश्यक बजेटको व्यवस्था गरेको छु।
१३३. जनप्रतिनिधिहरु र कर्मचारीको क्षमता अभिवृद्धि गरी सार्वजनिक सेवा प्रवाहलाई सहज र चुस्त सेवाको अनुभूति गराउनुका साथै संगठन, जनप्रतिनिधि र कर्मचारीको व्यवसायिकताका लागि प्रोत्साहन, प्रवर्द्धन र पुरस्कारका साथै तालिमको पनि व्यवस्था गरेको छु।
१३४. अन्य स्थानीय तह तथा संघसंस्थाहरुले गरेका असल अभ्यास तथा उपलब्धिबाट सिकाइका लागि अध्ययन, भ्रमण कार्यक्रमहरु मार्फत अनुभव आदान प्रदान सम्बन्धी कार्यक्रमलाई जोड दिएको छु।
१३५. संविधानले परिकल्पना गरेको समाजवाद उन्मुख अर्थतन्त्र निर्माणका लागि दिगो आर्थिक वृद्धि हासिल गरी आर्थिक विकास र समृद्धिको चाहनालाई सार्थक तुल्याउन वडा, टोल र बस्तीस्तरबाट प्राथमिकताका साथ छनौट



## भूमे गाउँपालिकाको आर्थिक वर्ष २०७९।०८० को वार्षिक बजेट वक्तव्य

भएका तथा गाउँपालिकाले समेत उच्च प्राथमिकताका साथ कार्यान्वयन गर्न खोजेका कृषि, शिक्षा, स्वास्थ्य, ग्रामीण सडक, ऊर्जा, लघु तथा साना जलविद्युत, सूचना तथा संचार प्रविधिसंग सम्बन्धित आयोजनाहरूको कार्यान्वयन क्षमता बढाउन उपभोक्ता समितिका पदाधिकारीहरूलाई अभिमुखीकरणसार्थै प्रभावकारी र जवाफदेही अनुगमनको व्यवस्थाका लागि बजेट विनियोजन गरेको छु।

१३६. स्थानीय तहको न्यायिक निरूपण र मेलमिलाप प्रवर्द्धन गर्न, पिडितलाई न्यायको अनुभूति गराउन समुदायमा न्यायिक समिति, मेलमिलाप केन्द्र गठन, परिचालन र न्यायिक समितिका पदाधिकारीहरू र मेलमिलापकर्तालाई तालिमको माध्यमबाट न्यायिक समिति तथा मेलमिलाप केन्द्रहरूको क्षमता विकास र सबलीकरणका लागि बजेट विनियोजन गरेको छु।

### सभाध्यक्ष महोदय,

१३७. सार्वजनिक प्रशासनलाई स्वच्छ, सक्षम, निष्पक्ष, पेसागत अनुशासनप्रति प्रतिवद्ध, पारदर्शी, भ्रष्टाचारमुक्त, प्रविधियुक्त, जनउत्तरदायी र सहभागितामूलक बनाउँदै लगिनेछ। जनताको नजिकमा सरकारको अनुभूति दिलाउन वडा कार्यालयबाट प्रवाह हुने सेवा सुविधालाई छिटो छरितो र व्यवस्थित बनाई सरल र सुशासनयुक्त बनाउन आवश्यक व्यवस्था मिलाएको छु।
१३८. स्वीकृत नीति तथा कार्यक्रम र बजेट तथा आयोजनाको अधीनमा रही वार्षिक खरिद योजना तथा खरिद गुरुयोजना तयार गरी सोहि बमोजिम सार्वजनिक खरिद प्रणालीलाई चुस्त दुरुस्त र सुशासनयुक्त बनाउन तथा वित्तीय सुशासन कायम गर्न आन्तरिक नियन्त्रण प्रणालीलाई थप सुदृढ र व्यवस्थित बनाइनेछ। आन्तरिक लेखापरीक्षणलाई नियमित रूपमा गरी थप प्रभावकारी बनाइनेछ।
१३९. वडा कार्यालय, स्वास्थ्य संस्थाबाट सम्पादन भएका सार्वजनिक सेवा प्रवाह तथा विकास निर्माण सम्बन्धी कार्यको नियमित रूपमा मासिक प्रगति प्रतिवेदन पेश गर्ने व्यवस्थालाई व्यवस्थित र प्रोत्साहित गरी कार्यान्वयनमा

भूमे गाउँपालिकाको आर्थिक वर्ष २०७९।०८० को वार्षिक बजेट वक्तव्य

ल्याउन र मासिक प्रगति समीक्षाका लागि आवश्यक यातायात खर्चको समेत व्यवस्था गरेको छु ।

१४०. कार्यालयलाई आवश्यक पर्ने महत्वपूर्ण तथ्याङ्कको भण्डारणका लागि गाउँपालिकाको आफ्नै सर्भर स्थापना गरी डिजिटल कन्टेन्ट चाहिएको बेला पाइने तथा सरोकारवालाहरूको पहुँच पुऱ्याउन सकिने गरी भण्डारण, सञ्चालन र सुरक्षणका लागि बजेट व्यवस्था गरेको छु । गाउँपालिकाका सबै प्रकारका आधारभूत सूचनाहरू सूचना तथा अभिलेख केन्द्रमा उपलब्ध हुने र सामाग्रीहरू सूचना केन्द्रमा अध्ययन गर्न सकिने व्यवस्था थप सुदृढ गरिनेछ ।
१४१. गाउँपालिका र अन्तर्गतका कार्यालयहरूमा सूचना तथा सञ्चार प्रविधिमा आधारित सेवा प्रवाहको पूर्वाधार तय गरी डिजिटल गाउँपालिकामा रूपान्तरण योजना अगाडि बढाइनेछ । सूचना तथा अभिलेख केन्द्रलाई सुदृढीकरण गरी विज्ञान-प्रविधि, अध्ययन-अनुसन्धान तथा विकास, सीप तथा सीपमूलक तालिमको नियमन, डिजिटल साक्षरताका साथै मिडिया साक्षरता कार्यक्रम तथा डिजिटल अभिलेखीकरण कार्यक्रममार्फत विद्युतीय सरकारको अवधारणामा टेवा पुऱ्याइनेछ ।
१४२. विद्यालय शिक्षालाई गुणस्तरीय र प्रतिस्पर्धी बनाउन विद्यालयहरूमा अडियो भिडियो, सूचना तथा सञ्चार प्रविधिमा आधारित पस्तकालय तथा कक्षा निर्माणमा जोड दिइनेछ । एजुकेशन पोर्टल निर्माण गरी आफ्नै डिजिटल कन्टेन्ट निर्माण तथा प्रकाशन गर्न बजेट विनियोजन गरेको छु ।
१४३. सामाजिक सुरक्षा तथा व्यक्तिगत घटना दर्ता प्रणाली सुदृढीकरण आयोजना अन्तर्गत वडा कार्यालयहरूमा आवश्यक प्रविधि र जनशक्तिसहितका पूर्वाधारको परिचालन र उपयोग गरी व्यक्तिगत घटना दर्ता तथा सामाजिक सुरक्षा व्यवस्थापनलाई सूचना प्रणालीमा आवद्ध गरी अनलाईन प्रणालीमा जान आवश्यक बजेट व्यवस्था गरेको छु ।
१४४. मासिक तथा साप्ताहिक बुलेटिन प्रकाशन, रेडियो कार्यक्रममार्फत आम नागरिकको सूचनाको हकलाई प्रवर्द्धन गर्ने कार्यलाई निरन्तरता दिइनेछ ।

भूमे गाउँपालिकाको आर्थिक वर्ष २०७९।०८० को वार्षिक बजेट वक्तव्य

स्वतः प्रकाशन, मासिक, चौमासिक तथा वार्षिक खर्च तथा प्रगतिको सार्वजनिकीकरण, सार्वजनिक सुनुवाई, सामाजिक परिक्षण, सार्वजनिक परिक्षण, व्यवस्थापन परिक्षण, गुनासो व्यवस्थापनमा उपयुक्त विधि र पद्धति बमोजिम कार्यान्वयन गर्न बजेट विनियोजन गरेको छु।

१४५. गाउँपालिकाभिन्न आयोजना, कार्यक्रम संचालन गर्नुपूर्व हरेक गैरसरकारी संघसंस्था, निकाय, क्षेत्र, विषयगत कार्यालयले गाउँपालिकाको स्वीकृति लिने, गाउँपालिकाको नीति तथा कार्यक्रम अनुरूप आयोजना वा कार्यक्रम सञ्चालन गर्नुपर्ने व्यवस्थालाई कडाईका साथ लागू गरिनेछ। ती निकायका बजेट तथा कार्यक्रम गाउँपालिकाको बजेट तथा कार्यक्रमसँग दोहोरिन नदिन वार्षिक विकास कार्यक्रममा आवद्ध गरी सञ्चालन गर्ने व्यवस्था मिलाइनेछ।

**सभाध्यक्ष महोदय,**

१४६. आर्थिक वर्ष २०७९।०८० को बजेटको विनियोजन र स्रोतको व्यवस्था सम्बन्धी योजना देहाय बमोजिम रहेको छ। आर्थिक वर्ष २०७९।०८० का लागि रु. ५३ करोड ४२ लाख १२ हजार चार सय बाउन्न रुपैयाँ विनियोजन गरिएको छ। कुल विनियोजनमध्ये चालुतर्फ रु. ३३ करोड ६ लाख ४० हजार चार सय तीस रुपैयाँ मात्र अर्थात् ६१ दशमलव ८९ प्रतिशत, पूँजीगततर्फ रु. १९ करोड ३५ लाख ७२ हजार बाईस मात्र अर्थात् ३६ दशमलव २४ प्रतिशत र वित्तीय व्यवस्थातर्फ एक करोड अर्थात् १ दशमलव ८७ प्रतिशत रहेको छ।

१४७. आगामी आर्थिक वर्ष २०७९/०८० का लागि अनुमान गरिएको खर्च व्यहोर्ने स्रोतहरूमध्ये आन्तरिक राजस्वबाट रु. ७५ लाख ५० हजार दुई सय बयासी रुपैयाँ, राजस्व बाँडफाँड बाट रु. १० करोड १५ लाख एक हजार सत्तरी रुपैयाँ तथा गत वर्षको अनुमानित मौज्जात रु. तीन करोड बाईस लाख ६७ हजार रुपैयाँ गरी आन्तरिक आयबाट जम्मा रु. १४ करोड १३ लाख १८ हजार तीन सय बाउन्न रुपैयाँ अर्थात् २६ दशमलव ४६ प्रतिशत, वित्तीय समानीकरण अनुदानबाट रु. १२ करोड ९४ लाख ७४ हजार

भूमे गाउँपालिकाको आर्थिक वर्ष २०७९/०८० को वार्षिक बजेट वक्तव्य

अर्थात् २४ दशमलव २४ प्रतिशत, सःशर्त अनुदानबाट रु. २१ करोड ४९ लाख अर्थात् ४० दशमलव २३ प्रतिशत, समपुरक अनुदानबाट रु २ करोड अर्थात् ३ दशमलव ७५ प्रतिशत, विशेष अनुदानबाट रु १ करोड ६० लाख अर्थात् ३ प्रतिशत र स्थानीय जनसहभागिताबाट रु. ४० लाख अर्थात् शून्य दशमलव ७५ प्रतिशत स्रोत व्यहोरिनेछ। अन्तरसरकारी वित्तीय हस्तान्तरण र राजस्व बाँडफाँड तथा आन्तरिक आय परिचालन गर्दा पनि नपुग हुने रकम रु. एक करोड आन्तरिक ऋणबाट व्यहोरिनेछ।

१४८. आर्थिक वर्ष २०७९/०८० का लागि गैरसरकारी संस्थाहरुको कार्यक्रम समेत रु. तीन करोड ७१ लाख १५ हजार बराबरको वार्षिक कार्यक्रम सहित बजेट प्रस्ताव प्राप्त भएको छ। उक्त बजेट रकम गाउँपालिकाको वार्षिक विकास कार्यक्रममा समावेश गरी प्रकाशन गर्ने व्यवस्था मिलाएको छु ।

अध्यक्ष महोदय तथा गाउँसभा सदस्यज्यूहरु,

करको दायरामा समावेश भई आफ्नो गाउँपालिका आफै बनाऔं

१४९. आर्थिक वर्ष २०७९/०८० का लागि आन्तरिक राजस्व परिचालन नीतिका उद्देश्य निम्नानुसार रहेका छन् :

(क) सचेतना कार्यक्रमको माध्यमबाट आम करदातामा करप्रति सकारात्मक सौँच र व्यवहारको विकास गराई करको दायरामा स्वतः सहभागी हुने अवस्थाको सृजना गर्ने ।

(ख) गाउँ कार्यपालिका र मातहतका वडा कार्यालय लगायतका निकायबीच परस्पर सहयोग, सहकार्य र समन्वय कायम गर्दै सबै प्रकारका आर्थिक क्रियाकलापहरुलाई करको दायरामा समेटी राजस्व चुहावट नियन्त्रण एवम अधिकतम राजस्व परिचालनमा जोड दिने ।

(ग) सहज, निकट र पारदर्शी कर प्रणाली अवलम्बन गर्दै राजस्व प्रणालीलाई समन्यायिक एवं सुशासनयुक्त बनाउने।

भूमे गाउँपालिकाको आर्थिक वर्ष २०७९।०८० को वार्षिक बजेट वक्तव्य

(घ) करका दायरा पहिचान गरी विद्यमान करका दरहरूलाई लागत प्रभावी बनाउने।

(ङ) कृषि, स्थानीय कच्चा पदार्थमा आधारित साना तथा घरेलु उद्योग जस्ता क्षेत्रको उत्पादन र उत्पादकत्व बढाई आयात व्यवस्थापन तथा निर्यात प्रवर्द्धन गर्ने।

१५०. उल्लेखित उद्देश्य हासिल गर्नका लागि देहाय बमोजिमका नीति तथा कार्यक्रमहरू अवलम्बन गरिनेछन्:

क) राजस्व र पालिकाबाट प्रवाह हुने सेवा सुविधा बीचमा तादाम्यता कायम गर्दै करको दायित्व पूरा नगर्ने करदातालाई कर नतिरेसम्म सेवा सुविधाको अधिकार उपयोगको सिमिततामा राख्ने नीतिको अवलम्बन गरिनेछ।

ख) करका दरलाई स्थिर राखी दायरा विस्तारमा जोड दिँदै कराधारलाई थप फराकिलो बनाउँदै लगिनेछ।

ग) राजस्व संकलन तथा अभिलेख व्यवस्थापन प्रक्रियामा सहजीकरण र सरलीकरणका लागि उपलब्ध जनशक्ति र प्रविधिको परिचालन गरी करदातासम्म गाउँपालिका पुगेको महशुस गराई सहज रूपमा कर तिर्ने वातावरण बनाइनेछ।

घ) करदातालाई करको दायमा समावेश हुन प्रोत्साहित गर्न करदाता तथा आम नागरिकका लागि सूचनामूलक एवं सचेतना अभिवृद्धि सम्बन्धी करदाता शिक्षा कार्यक्रमहरूलाई निरन्तर रूपमा सञ्चालन गरिनेछ। यस्तो शिक्षा, सूचना र सचेतना सम्बन्धी कार्यहरू आवश्यकता अनुसार स्थानीय स्तरका शासकीय साझेदारहरू (निजी, गैरसरकारी, उपभोक्ता हितकारी एवं पेसागत संघसंस्थाहरू) समेतको सहभागिता र समन्वयमा सञ्चालन गरिनेछ।

अध्यक्ष महोदय तथा उपस्थित महानुभावहरू,

१५१. बजेट तर्जुमाका क्रममा प्रत्यक्ष तथा अप्रत्यक्ष रूपमा संलग्न रहने तथा सुझाव दिनुहुने गाउँपालिका अध्यक्षज्यू लगायत सम्पूर्ण पदाधिकारीज्यूहरू,

भूमे गाउँपालिकाको आर्थिक वर्ष २०७९।०८० को वार्षिक बजेट वक्तव्य

राष्ट्रसेवक कर्मचारीहरु, शिक्षक वर्ग, बुद्धिजीवि वर्ग, नागरिक समाज तथा सामुदायिक संघसंस्था सबैप्रति आभार व्यक्त गर्दछु।

१५२. अन्त्यमा, गाउँपालिकाको 'सफा र हरियाली: समृद्ध भूमेः आकांक्षा पूरा गर्न निरन्तर रूपमा सहयोग, समन्वय, सहकार्य गर्दै ऊर्जा र हौसला बढाउन योगदान पुऱ्याउनु हुने आम गाउँपालिकाबासी आमा बुवा दाजु भाइ दिदी बहिनी, गाउँपालिकाका विभिन्न कोषमा योगदानकर्ता, संघ प्रदेश र स्थानीय स्तरका सरकारी, राष्ट्रिय तथा अन्तर्राष्ट्रिय गैरसरकारी तथा सामुदायिक संस्थाहरुप्रति धन्यवाद ज्ञापन गर्दछु। बजेट तर्जुमाको क्रममा प्राप्त भए जस्तो सहयोग र सद्भाव प्रभावकारी कार्यान्वयनमा पनि रहने विश्वास लिएको छु।

१५३. पहिलो स्थानीय सरकारका उपलब्धि संस्थागत गर्दै संविधान कार्यान्वयन र संघीयताको लाभ तथा प्रतिफल गाउँपालिकाबासीमा अनुभूति गराउने अठोटका साथ दोस्रो स्थानीय सरकार अगाडि बढिरहेको छ। हाम्रो यात्रा चुनौतीपूर्ण भएपनि गन्तव्य सुनौलो छ। विद्यमान परिवेश र वास्तविकताको आधारमा आइपरेका चुनौतिहरुलाई अवसरमा परिणत गर्न सबै कटिवद्ध, प्रतिवद्ध र एकतावद्ध भई छिट्टै सुनौलो गन्तव्यमा पुग्ने अठोट गरौं। धन्यवाद।

सविना बुढा

उपाध्यक्ष

संयोजक: बजेट तथा कार्यक्रम तर्जुमा समिति

मिति २०७९ साल असार १० गते

भूमे गाउँपालिकाको आर्थिक वर्ष २०७९/०८० को वार्षिक बजेट वक्तव्य

भूमे गाउँपालिका  
गाउँ कार्यपालिकाको कार्यालय, रुकुम (पूर्व)  
अनुसूची ११  
कार्यगत व्यय अनुमान (वित्तीय व्यवस्था सहित)

आ.व. : २०७९/८०

रु. हजारमा

सि.नं.	वर्ग/शीर्षक	जम्मा	चालु	पूँजीगत तथा वित्तीय	जम्मा प्रतिशत
१	७०१ सामान्य सार्वजनिक सेवा	८८,४०६.८१	७८,८८६.८१	९,५२०	१६.५५
१.१	७०१३ सामान्य सेवा	३,३५०	३,३५०	०	०.६३
१.२	७०१४ सामान्य आधारभूत सेवा	८५,०५७	७५,५३७	९,५२०	१५.९२
२.	७०३ सार्वजनिक शान्ति सुरक्षा	८२५	६५०	१७५	०.१५
२.१	७०३३ न्यायालय	६००	६००	०	०.११
२.२	७०३५ सार्वजनिक शान्ति सुरक्षा	२२५	५०	१७५	०.०४
३.	७०४ आर्थिक मामिला	१,१७,३७५.००	२६,२८०	९१०९५	२१.९७
३.१	७०४२ कृषि, वन, मत्स्यपालन तथा शिकार	३२,३१९	१५,७२९	१६,५९०	६.०५
३.२	७०४३ इन्धन तथा उर्जा	१४,३००	१,४००	१२,९००	२.६८
३.३	७०४५ यातायात	५१,००५	०	५१,००५	९.५५
३.४	७०४६ संचार	१,०००	०	१,०००	०.१९
३.५	७०४७ अन्य उद्योगहरू	५,२६०	३,२६०	२,०००	०.९८
३.६	७०४८ अनुसन्धान तथा विकास - आर्थिक मामिला	१,५२०	८२०	७००	०.२८
३.७	७०४९ आर्थिक मामिला - अन्यत्र वर्गिकृत नभएको	११,९७१	५,०७१	६,९००	२.२४
४.	७०५ वातावरण संरक्षण	४,४२५	१,०७५	३,३५०	०.८३
४.१	७०५१ फोहोर मैला व्यवस्थापन	८५०	८००	५०	०.१६
४.२	७०५२ ढल व्यवस्थापन	२,५००	०	२,५००	०.४७
४.३	७०५६ वातावरण संरक्षण - अन्यत्र वर्गिकृत नभएको	१,०७५	२७५	८००	०.२
५.	७०६ आवास तथा सामुदायिक सुविधा	५०,४६४	१,९००	४८,५६४	९.४५
५.१	७०६१ आवास विकास	७,६००	०	७,६००	१.४२
५.२	७०६३ खानेपानी	८,७००	०	८,७००	१.६३
५.३	७०६६ आवास तथा सामुदायिक सुविधा - अन्यत्र उल्लेख नभएको	३४,१६४	१,९००	३२,२६४	६.४
६.	७०७ स्वास्थ्य	५२,९४५	४५,४९५	७,४५०	९.९१
६.१	७०७१ औषधी उत्पादन, उपकरण तथा	३,५४५	२,३७५	१,१७०	०.६६

भूमे गाउँपालिकाको आर्थिक वर्ष २०७९।०८० को वार्षिक बजेट वक्तव्य

	औजार				
६.२	७०७२ बहिरङ्ग सेवा	४,४७५	३,५७५	९००	०.८४
६.३	७०७३ अस्पताल सेवा	२३,७१७	२२,३८७	१३३०	४.४४
६.४	७०७४ सार्वजनिक स्वास्थ्य सेवा	१५,८८७	१४,८८७	१०००	२.९७
६.५	७०७६ स्वास्थ्य - अन्यत्र वर्गिकृत नभएको	५,३२१	२,२७१	३०५०	१.
७.	७०८ मनोरंजन, संस्कृति तथा धर्म	५,७०१	२,१२०	३५८१	१.०७
७.१	७०८४ धार्मिक तथा अन्य सामुदायिक सेवा	३,०११	१,६००	१४११	०.५६
७.२	७०८५ अनुसन्धान तथा विकास ,संस्कृतिक र धार्मिक	१,१७०	५०	११२०	०.२२
७.३	७०८६ मनोरंजन, संस्कृति र धर्म - अन्यत्र वर्गिकृत नभएको	१,५२०	४७०	१०५०	०.२८
८.	७०९ शिक्षा	१,९०,१८९.६०	१,५७,१०८.६०	३३०८१	३५.६
८.१	७०९१ पूर्व प्राथमिक र प्राथमिक शिक्षा	७२,२९९	७२,२९९	०	१३.५३
८.२	७०९२ माध्यमिक शिक्षा	२३,८१५	२३,८१५	०	४.४६
८.३	७०९५ तहमा वर्गिकृत नहुने शिक्षा (अनौपचारिक शिक्षा)	८००	८००	०	०.१५
८.४	७०९६ शिक्षाको लागि सहायक सेवाहरु	४२,५८४	१७,३५३	२५२३१	७.९७
८.५	७०९८ शिक्षा - अन्यत्र वर्गिकृत नभएको	५०,६९२	४२,८४२	७८५०	९.४९
९.	७१० सामाजिक सुरक्षा	२३,८८१	१७,१२४	६७५७	४.४७
९.१	७१०१ अशक्त तथा बिरामी	२,०८७	२,०८७	०	०.३९
९.२	७१०२ जेष्ठ नागरिक	१,९३४	१,९३४	०	०.३६
९.३	७१०७ सामाजिक असमावेशी	५,९६१	३,४६९	२४९२	१.१२
९.४	७१०८ सामाजिक सुरक्षा - अनुसन्धान तथा विकास	११,४४९	९,३८५	२०६४	२.१४
९.५	७१०९ सामाजिक सुरक्षा - अन्यत्र वर्गिकृत नभएको	२,४५०	२५०	२२००	०.४६



भूमे गाउँपालिकाको आर्थिक वर्ष २०७९।०८० को वार्षिक बजेट वक्तव्य

भूमे गाउँपालिका  
गाउँ कार्यपालिकाको कार्यालय, रुकुम (पूर्व)  
अनुसूची १२  
कार्यगत रणनीति अनुसार बजेट (वित्तीय व्यवस्था सहित)

आ.व. : २०७९/८०

रु. हजारमा

सि.नं.	वर्ग/शीर्षक	प्रत्यक्ष योगदान		अप्रत्यक्ष योगदान		तटस्थ बजेट		जम्मा
		चालु	पुँजीगत तथा वित्तीय	चालु	पुँजीगत तथा वित्तीय	चालु	पुँजीगत तथा वित्तीय	
१	भूमे गाउँपालिका - ८०५५३५०२१०१	०	०	०	०	०	४०००	४०००
२	भूमे गाउँपालिका महिला बालबालिका - ८०५५३५०२१०२	१७७५	०	१५५०	०	०	०	३३२५
३	आर्थिक तथा सामाजिक विकास शाखा - ८०५५३५०२१०४	०	०	२००	३००	१८००	०	२३००
४	पशु सेवा - ८०५५३५०२१०५	०	०	०	०	२३००	१३००	३६००
५	प्रशासन, योजना तथा अनुगमन शाखा - ८०५५३५०२१०६	०	०	१००५	०	१८५३३.५	७५७०	२७१०८.५
६	आर्थिक प्रशासन शाखा - ८०५५३५०२१०७	०	०	०	०	५०१९३.१८	०	५०१९३.१८
७	पूर्वाधार विकास तथा भवन नियमन शाखा - ८०५५३५०२१०८	०	०	०	०	२४५०	३७३६१	३९८११
८	सूचना तथा अभिलेख केन्द्र - ८०५५३५०२१०९	०	०	०	०	२४१०	१२००	३६१०
९	प्रधानमन्त्री रोजगार कार्यक्रम -	०	०	०	०	०	२२००	२२००

भूमे गाउँपालिकाको आर्थिक वर्ष २०७९।०८० को वार्षिक बजेट वक्तव्य

	८०५५३५०२११०							
१०	युवा विकास केन्द्र - ८०५५३५०२१११	१५०	०	९००	०	२५५०	०	३६००
११	भूमे गाउँपालिकावडा नं.१ - ८०५५३५०२२०१	५७५	०	२००	०	२१९१	४८४५	७८११
१२	भूमे गाउँपालिकावडा नं.२ - ८०५५३५०२२०२	२००	०	२००	८६६.६	१८००.०६	४५४४.५१	७६११.१७
१३	भूमे गाउँपालिकावडा नं.३ - ८०५५३५०२२०३	०	२००	१५६	०	२०४६	६७१०	९११२
१४	भूमे गाउँपालिकावडा नं.४ - ८०५५३५०२२०४	०	२२५.४१	२२५.४१	०	१९३९.६८	३७२०.४९	६१११
१५	भूमे गाउँपालिकावडा नं.५ - ८०५५३५०२२०५	८०	०	०	०	१७२५	४३००	६१०५
१६	भूमे गाउँपालिकावडा नं.६ - ८०५५३५०२२०६	०	७५०	०	२००	१४१९	४१८३	६५५२
१७	भूमे गाउँपालिकावडा नं.७ - ८०५५३५०२२०७	२७०	०	२००	०	१५३२	४८६०	६८६२
१८	भूमे गाउँपालिकावडा नं.८ - ८०५५३५०२२०८	५८३.७	०	०	०	३०४९.२७	४१५०	७७८३
१९	भूमे गाउँपालिकावडा नं.९ - ८०५५३५०२२०९	२५०	२५०	०	०	३११०	५०५६	८६६६
२०	भूमे गाउँपालिका - शिक्षा - ८०५५३५०२३०१	०	०	०	०	२०६६३.६	१०००	२१६६३.६
२१	भूमे गाउँपालिका - स्वास्थ्य - ८०५५३५०२३०२	११२०	५००	५५२	०	१३२२३	५०५०	२०४४५
२२	भूमे गाउँपालिका - कृषि - ८०५५३५०२३०३	०	०	०	०	६०१३	३३५०	९३६३
२३	मारिड एकीकृत कृषि	०	०	०	०	३३००	२१८०	५४८०

भूमे गाउँपालिकाको आर्थिक वर्ष २०७९।०८० को वार्षिक बजेट वक्तव्य

	अनुसन्धान केन्द्र - ८०५५३५०२३०४							
२४	प्रदेश सशर्त अनुदान - ८०५५३५०२५०४	०	०	०	०	०	८०००	८०००
२५	संघीय सरकारबाट हस्तान्तरित कार्यक्रम (शसर्त अनुदान) - ८०५५३५०२५११	६८२९	०	३५०	०	१,६९,०२१	३०७००	२,०६,९००
२६	संघीय सरकारबाट हस्तान्तरित कार्यक्रम (विशेष अनुदान) - ८०५५३५०२५१२	०	५०००	०	०	०	५०००	१००००
२७	संघीय सरकारबाट हस्तान्तरित कार्यक्रम(समपुरक अनुदान) - ८०५५३५०२५१३	०	०	०	०	०	१००००	१००००
२८	प्रदेश सरकारबाट हस्तान्तरित कार्यक्रम (विशेष अनुदान) - ८०५५३५०२५२२	०	०	०	०	२०००	४०००	६०००
२९	प्रदेश सरकारबाट हस्तान्तरित कार्यक्रम (समपुरक अनुदान) - ८०५५३५०२५२३	०	०	०	०	०	३००००	३००००

भूमे गाउँपालिकाको आर्थिक वर्ष २०७९/०८० को वार्षिक बजेट वक्तव्य

भूमे गाउँपालिका  
गाउँ कार्यपालिकाको कार्यालय, रुकुम (पूर्व)  
अनुसूची १३  
लैंगिक उत्तदायी बजेट (वित्तीय व्यवस्था सहित)  
आ.व. : २०७९/८०

रु हजारमा

सि.नं.	वर्ग/शीर्षक	प्रत्यक्ष योगदान		अप्रत्यक्ष योगदान		तटस्थ बजेट		जम्मा
		चालु	पुँजीगत तथा वित्तीय	चालु	पुँजीगत तथा वित्तीय	चालु	पुँजीगत तथा वित्तीय	
1	भूमे गाउँपालिका - 80553502101	०	०	०	०	०	४,०००	४,०००
2	भूमे गाउँपालिका महिला बालबालिका - 80553502102	१,७७५	०	१,५५०	०	०	०	३,३२५
3	आर्थिक तथा सामाजिक विकास शाखा - 80553502104	०	०	२००	३००	१,८००	०	२,३००
4	पशु सेवा - 80553502105	०	०	०	०	२,३००	१,३००	३,६००
5	प्रशासन, योजना तथा अनुगमन शाखा - 80553502106	०	०	१,००५	०	१८,५३३.५०	७,५७०	२७,१०८.५०
6	आर्थिक प्रशासन शाखा - 80553502107	०	०	०	०	५०,१९३.१८	०	५०,१९३.१८
7	पूर्वाधार विकास तथा भवन नियमन शाखा - 80553502108	०	०	०	०	२,४५०	३७,३६१	३९,८११
8	सूचना तथा अभिलेख केन्द्र - 80553502109	०	०	०	०	२,४१०	१,२००	३,६१०
9	प्रधानमन्त्री रोजगार कार्यक्रम - 80553502110	०	०	०	०	०	२,२००	२,२००
10	यूवा विकास केन्द्र - 80553502111	१५०	०	९००	०	२,५५०	०	३,६००

भूमे गाउँपालिकाको आर्थिक वर्ष २०७९।०८० को वार्षिक बजेट वक्तव्य

11	भूमे गाउँपालिकावडा नं.१ - 80553502201	५७५	०	२००	०	२,१९१	४,८४५	७,८११
12	भूमे गाउँपालिकावडा नं.२ - 80553502202	२००	०	२००	८६६.६	१,८००.०६	४,५४४.५१	७,६११.१७
13	भूमे गाउँपालिकावडा नं.३ - 80553502203	०	२००	१५६	०	२,०४६	६,७१०	९,११२
14	भूमे गाउँपालिकावडा नं.४ - 80553502204	०	२२५.४१	२२५.४१	०	१,९३९.६८	३,७२०.४९	६,१११
15	भूमे गाउँपालिकावडा नं.५ - 80553502205	८०	०	०	०	१,७२५	४,३००	६,१०५
16	भूमे गाउँपालिकावडा नं.६ - 80553502206	०	७५०	०	२००	१,४१९	४,१८३	६,५५२
17	भूमे गाउँपालिकावडा नं.७ - 80553502207	२७०	०	२००	०	१,५३२	४,८६०	६,८६२
18	भूमे गाउँपालिकावडा नं.८ - 80553502208	५८३.७२	०	०	०	३,०४९.२७	४,१५०	७,७८३
19	भूमे गाउँपालिकावडा नं.९ - 80553502209	२५०	२५०	०	०	३,११०	५,०५६	८,६६६
20	भूमे गाउँपालिका - शिक्षा - 80553502301	०	०	०	०	२०,६६३.६०	१,०००	२१,६६३.६०
21	भूमे गाउँपालिका - स्वास्थ्य - 80553502302	१,१२०	५००	५५२	०	१३,२२३	५,०५०	२०,४४५
22	भूमे गाउँपालिका -	०	०	०	०	६,०१३	३,३५०	९,३६३

भूमे गाउँपालिकाको आर्थिक वर्ष २०७९।०८० को वार्षिक बजेट वक्तव्य

	कृषि - 80553502303							
23	मारिड एकीकृत कृषि अनुसन्धान केन्द्र - 80553502304	०	०	०	०	३,३००	२,१८०	५,४८०
24	प्रदेश सशर्त अनुदान - 80553502504	०	०	०	०	०	८,०००	८,०००
25	संघीय सरकारबाट हस्तान्तरित कार्यक्रम (शसर्त अनुदान) - 80553502511	६,८२९	०	३५०	०	१,६९,०२१	३०,७००	२,०६,९००
26	संघीय सरकारबाट हस्तान्तरित कार्यक्रम (विषेश अनुदान) - 80553502512	०	५,०००	०	०	०	५,०००	१०,०००
27	संघीय सरकारबाट हस्तान्तरित कार्यक्रम(समपुरक अनुदान) - 80553502513	०	०	०	०	०	१०,०००	१०,०००
28	प्रदेश सरकारबाट हस्तान्तरित कार्यक्रम (विषेश अनुदान) - 80553502522	०	०	०	०	२,०००	४,०००	६,०००
29	प्रदेश सरकारबाट हस्तान्तरित कार्यक्रम (समपुरक अनुदान) - 80553502523	०	०	०	०	०	३०,०००	३०,०००

## भूमे गाउँपालिकाको आर्थिक वर्ष २०७९/०८० को वार्षिक बजेट वक्तव्य

भूमे गाउँपालिका  
गाउँ कार्यपालिकाको कार्यालय, रुकुम (पूर्व)  
अनुसूची १४

गरिबी न्यूनीकरण बजेट (वित्तीय व्यवस्था सहित)

आ.व. : २०७९/८०

रु. हजारमा

सि.नं.	वर्ग/शीर्षक	गरिबी न्यूनीकरण प्रत्यक्ष		गरिबी न्यूनीकरणमा तट्ट बजेट		जम्मा
		चालु	पूँजीगत तथा वित्तीय	चालु	पूँजीगत तथा वित्तीय	
1	भूमे गाउँपालिका-80553502101	०	०	०	४,०००	४,०००
2	भूमे गाउँपालिका महिला बालबालिका — 80553502102	७००	०	२,६२५	०	३,३२५
3	आर्थिक तथा सामाजिक विकास शाखा — 80553502104	०	०	२,०००	३००	२,३००
4	पशु सेवा — 80553502105	१,३२५	१,३००	९७५	०	३,६००
5	प्रशासन, योजना तथा अनुगमन शाखा — 80553502106	१,५८०	३५०	१७,९५८.५०	७,२२०	२७,१०८.५०
6	आर्थिक प्रशासन शाखा — 80553502107	१३,२८७.१३	०	२३,९१०	०	३७,१९७.१३
7	पूर्वाधार विकास तथा भवन नियमन शाखा — 80553502108	८००	०	१,६५०	३७,३६१	३९,८११
8	सूचना तथा अभिलेख केन्द्र — 80553502109	१००	०	२,३१०	१,२००	३,६१०
9	प्रधानमन्त्री रोजगार कार्यक्रम — 80553502110	०	२,२००	०	०	२,२००
10	युवा विकास केन्द्र — 80553502111	८५०	०	२,७५०	०	३,६००
11	भूमे गाउँपालिकावडा नं.१ — 80553502201	२९६	०	२,६७०	४,८४५	७,८११
12	भूमे गाउँपालिकावडा नं.२ — 80553502202	०	०	२,१००.०६	५,४११.११	७,५११.१७
13	भूमे गाउँपालिकावडा नं.३ — 80553502203	१५३	१५०	२,०४९	६,७६०	९,११२
14	भूमे गाउँपालिकावडा नं.४ — 80553502204	२२५.४१	७२५.४१	१,९३९.६८	३,२२०.४९	६,१११
15	भूमे गाउँपालिकावडा नं.५ — 80553502205	३००	२००	१,५०५	४,१००	६,१०५
16	भूमे गाउँपालिकावडा नं.६ — 80553502206	२००	०	१,२१९	५,१३३	६,५५२
17	भूमे गाउँपालिकावडा नं.७ — 80553502207	४५०	९५०	१,५५२	३,९१०	६,८६२
18	भूमे गाउँपालिकावडा नं.८ — 80553502208	१,७००.९४	०	१,९३२.०६	४,१५०	७,७८३
19	भूमे गाउँपालिकावडा नं.९ — 80553502209	८००	०	२,५६०	५,३०६	८,६६६

भूमे गाउँपालिकाको आर्थिक वर्ष २०७९।०८० को वार्षिक बजेट वक्तव्य

20	भूमे गाउँपालिका - शिक्षा — 80553502301	०	०	२०,६६३.६०	१,०००	२१,६६३.६०
21	भूमे गाउँपालिका - स्वास्थ्य — 80553502302	०	०	१४,५०५	५,५५०	२०,०५५
22	भूमे गाउँपालिका - कृषि — 80553502303	४,०२०	१,४५०	१,९९३	१,९००	९,३६३
23	मारिड एकीकृत कृषि अनुसन्धान केन्द्र — 80553502304	९१०	८०	२,३९०	२,१००	५,४८०
24	प्रदेश सशर्त अनुदान — 80553502504	०	०	०	८,०००	८,०००
25	संघीय सरकारबाट हस्तान्तरित कार्यक्रम (शसर्त अनुदान) — 80553502511	३३,५२५	७,६००	१,४२,६७५	२३,१००	२,०६,९००
26	संघीय सरकारबाट हस्तान्तरित कार्यक्रम (विशेष अनुदान) — 80553502512	०	५,०००	०	५,०००	१०,०००
27	संघीय सरकारबाट हस्तान्तरित कार्यक्रम(समपुरक अनुदान) — 80553502513	०	०	०	१०,०००	१०,०००
28	प्रदेश सरकारबाट हस्तान्तरित कार्यक्रम (विशेष अनुदान) — 80553502522	०	०	२,०००	४,०००	६,०००
29	प्रदेश सरकारबाट हस्तान्तरित कार्यक्रम (समपुरक अनुदान) — 80553502523	०	०	०	३०,०००	३०,०००



# भूमे गाउँपालिकाको आर्थिक वर्ष २०७९/०८० को वार्षिक बजेट वक्तव्य

भूमे गाउँपालिका

गाउँ कार्यपालिकाको कार्यालय, रुकुम (पूर्व)

अनुसूची १५

जलवायु परिवर्तन बजेट (वित्तीय व्यवस्था सहित)

आ.व. : २०७९/८०

रु. हजारमा

सि.नं.	वर्ग/शीर्षक	प्रत्यक्ष लाभ		अप्रत्यक्ष लाभ		तटस्थ		जम्मा
		चालु	पुँजीगत तथा वित्तीय	चालु	पुँजीगत तथा वित्तीय	चालु	पुँजीगत तथा वित्तीय	
1	भूमे गाउँपालिका - 80553502101	०	०	०	०	०	४,०००	४,०००
2	भूमे गाउँपालिका महिला बालबालिका - 80553502102	०	०	०	०	३,३२५	०	३,३२५
3	आर्थिक तथा सामाजिक विकास शाखा - 80553502104	१,८००	०	०	०	२००	३००	२,३००
4	पशु सेवा - 80553502105	०	१००	०	१,१००	२,३००	१००	३,६००
5	प्रशासन, योजना तथा अनुगमन शाखा - 80553502106	३००	०	३००	३५०	१८,९३८.५०	७,२२०	२७,१०८.५०
6	आर्थिक प्रशासन शाखा - 80553502107	०	०	०	०	५०,१९३.१८	०	५०,१९३.१८
7	पूर्वाधार विकास तथा भवन नियमन शाखा - 80553502108	१,०००	३,९००	०	२,०००	१,४५०	३१,४६१	३९,८११
8	सूचना तथा अभिलेख केन्द्र - 80553502109	०	०	१००	०	२,३१०	१,२००	३,६१०
9	प्रधानमन्त्री रोजगार कार्यक्रम - 80553502110	०	०	०	०	०	२,२००	२,२००
10	युवा विकास केन्द्र - 80553502111	०	०	०	०	३,६००	०	३,६००
11	भूमे गाउँपालिकावडा नं.१ - 80553502201	२२५	५०	०	४००	२,७४१	४,३९५	७,८११
12	भूमे गाउँपालिकावडा नं.२ - 80553502202	०	२००	०	२५०	२,२००.०६	४,९६१.११	७,६११.१७
13	भूमे गाउँपालिकावडा नं.३ - 80553502203	०	०	०	१,१६०	२,२०२	५,७५०	९,११२
14	भूमे गाउँपालिकावडा नं.४ - 80553502204	०	०	२५७.७	२००	१,९०७.३९	३,७४५.९१	६,१११
15	भूमे गाउँपालिकावडा नं.५ - 80553502205	०	०	०	०	१,८०५	४,३००	६,१०५

भूमे गाउँपालिकाको आर्थिक वर्ष २०७९।०८० को वार्षिक बजेट वक्तव्य

16	भूमे गाउँपालिकावडा नं.६ - 80553502206	०	१५०	०	१५०	१,४१९	४,८३३	६,५५२
17	भूमे गाउँपालिकावडा नं.७ - 80553502207	३०	१,११०	१५०	७५०	१,८२२	३,०००	६,८६२
18	भूमे गाउँपालिकावडा नं.८ - 80553502208	०	०	३००	८९०	३,३३३	३,२६०	७,७८३
19	भूमे गाउँपालिकावडा नं.९ - 80553502209	०	१००	३००	५५०	३,०६०	४,६५६	८,६६६
20	भूमे गाउँपालिका - शिक्षा - 80553502301	०	०	०	०	२०,६६३.६०	१,०००	२१,६६३.६०
21	भूमे गाउँपालिका - स्वास्थ्य - 80553502302	०	०	०	०	१४,५०५	५,५५०	२०,०५५
22	भूमे गाउँपालिका - कृषि - 80553502303	१६०	१,३००	३,८६०	०	१,९९३	२,०५०	९,३६३
23	मारिड एकीकृत कृषि अनुसन्धान केन्द्र - 80553502304	०	०	८७०	८०	२,४३०	२,१००	५,४८०
24	प्रदेश सशर्त अनुदान - 80553502504	०	०	०	५००	०	७,५००	८,०००
25	संघीय सरकारबाट हस्तान्तरित कार्यक्रम (शसर्त अनुदान) - 80553502511	१,२००	०	१,०९६	६,३००	१,७३,९०४	२४,४००	२,०६,९००
26	संघीय सरकारबाट हस्तान्तरित कार्यक्रम (विपेश अनुदान) - 80553502512	०	०	०	०	०	१०,०००	१०,०००
27	संघीय सरकारबाट हस्तान्तरित कार्यक्रम(समपुरक अनुदान) - 80553502513	०	०	०	०	०	१०,०००	१०,०००
28	प्रदेश सरकारबाट हस्तान्तरित कार्यक्रम (विपेश अनुदान) - 80553502522	०	०	०	०	२,०००	४,०००	६,०००
29	प्रदेश सरकारबाट हस्तान्तरित कार्यक्रम (समपुरक अनुदान) - 80553502523	०	०	०	८,०००	०	२२,०००	३०,०००

भूमे गाउँपालिकाको आर्थिक वर्ष २०७९।०८० को वार्षिक बजेट वक्तव्य

भूमे गाउँपालिका

गाउँ कार्यपालिकाको कार्यालय, रुकुम (पूर्व)

अनुसूची १६

दिगो विकास लक्ष्य संकेतको आधारमा विनियोजित रकम

आ.व. : २०७९/८०

रु. हजारमा

सि.नं.	वर्ग/शीर्षक	जम्मा	चालु	पूँजीगत तथा वित्तीय	जम्मा प्रतिशत
१	असमानता न्यूनीकरण	५५९३.७५	३८५६.६६	१७३७.०९	१.२८
२	आधुनिक ऊर्जामा पहुँच	१४१७५	१४००	१२७७५	३.२५
३	उद्योग, नवीन खोज र पूर्वाधार	१,१४,७१३.८८	१६००	१,१३,११३.८८	२६.३४
४	गुणस्तरीय शिक्षा	१,७२,४३२.६४	१,५३,१५१.६४	१९२८१	३९.५९
५	गरिवीको अन्त्य	१८२१९.७६	१३४९४.३५	४७२५.४१	४.१८
६	जलवायु परिवर्तन अनुकूलन	४८४७.७	११३७.७	३७१०	१.११
७	दिगो उपभोग तथा उत्पादन	१३७२०	४५७०	९१५०	३.१५
८	दिगो शहर र वस्तीहरू	१४३५.६३	३००	११३५.६३	०.३३
९	दिगो सफा पानी तथा सरसफाइ सेवा	११६००	४००	११२००	२.६६
१०	लैंगिक समानता	३५२२	२७७२	७५०	०.८१
११	शून्य भोकमरी	१२०६६	६२३६	५८३०	२.७७
१२	शान्तिपूर्ण, न्यायपूर्ण र सशक्त समाज	७८८२.३७	७०८२.३७	८००	१.८१
१३	समावेशी आर्थिक वृद्धि तथा मर्यादित काम	३९००	११००	२८००	०.९
१४	स्वस्थ जीवन	४९५५३.३३	३९४७३.३३	१००८०	११.३८